






наша 


15 гадоў Беларускаму гуманітарнаму ліцэю 


27 лістапада ў Мен- 
ску прайшла вечарына, пры- 
меркаваная да 15-годдзя 
Беларускага гуманітарнага 
ліцэя. 

Пра значнасць гэтай 
падзеі гаворыць той факт, 
што на вечарыну сабраліся 
прадстаўнікі ўсіх асноўных 
амбасадаў, акрэдытаваных 


у Менску. 

Паколькі ўсе ліцэі- 
сты з'яўляюцца сябрамі 
ТБМ, то жаданым госцем на 
вечарыне быў і старшыня 
ТБМ Алег Трусаў. 

Ліцэй даўно ўжо 
стаў сімвалам неўміручасці 
беларускай нацыянальнай 
ідэі і нязломнасці беларус- 


кага нацыянальнага духу, і 
Сакратарыят ТБМ, а так- 
сама рэдакцыя газеты “На- 
ша слова” далучаюцца да 
віншаванняў, якія прагучалі 
ў юбілейныя дні ў адрас гэ- 
тага асяродка Беларушчы- 
НЫ. 

(Матэрыял да 15-год- 
дзя ліцэя чытайце на ст. 2.) 





Зварот Сакратарыяту 


ГА “Таварыства беларускай мовы імя Францішка Скарыны” 
Падтрымаем беларускамоўныя выданні 


У лістападзе 2005 года стала вядома аб рашэнні беларускіх уладаў спыніць 
падпіску на шэраг беларускамоўных выданняў. Такое рашэнне пазбаўляе беларуска- 
моўных грамадзян нашай краіны права атрымліваць афіцыйна зарэгістраваныя падпісныя 


выданні на беларускай мове. 


Сакратарыят ТБМ выказвае рашучы пратэст з нагоды выключэння з 
рэспубліканскага падпіснога каталога газет “Наша Ніва” і “Рэгіянальная газета” і 
звяртасцца да кіраўніцтва Міністэрства інфармацыі Рэспублікі Беларусь, РУР 


“Белпош:а” з прапановай спыніць спробы дыскрымінацыі падпісчыкаў па моўнай 


прыкмеце. 


Мы звяртаемся і да грамадзян Беларусі прыняць актыўны удзел у абароне сваіх 
правоў на атрыманне інфармацыі на дзяржаўнай беларускай мове. Просім вас накіроўваць 
свае лісты пратэсту на адрас генеральнага дырэктара РУП “Белпошта” (пр. Незалежнасці, 
10, 220050, г. Мінск, тэл. 226-01-73, факс 226-11-70) і міністра сувязі і інфарматызацыі (пр. 
Незалежнасці, І0, 220050, г.Мінск, тэл. 227-38-61, факс 227-21-57). Акрамя таго, кожны 
можа ўнесці запіс у Кнігу заўваг і прапаноў у сваім паштовым аддзяленні. У адпаведнасці 
з дэкрэтам Ле 2 ад 14 студзеня 2005 году “Аб удасканаленні працы з насельніцтвам” 
гэтая Кніга павінна быць прад'яўлена па першым патрабаванні грамадзяніна, а прапановы 
і заўвагі разгледжаны на працягу 15 дзён. Надышоў той момант, калі трэба сказаць “Не” 
свавольству. Разам абаронім сваё права на атрыманне інфармацыі. 


77 лістапада 2005 г. 


Ёа 





Як падпісацца на “Нашу Ніву” 


Вельмі важна, каб 
“Наша Ніва” захавала пад- 
пісчыкаў. Гэта было б най- 
лепшым адказам на спробу 
задушыць беларускую прэ- 
су. Як бы ні вырашылася 
гэтая канкрэтная сітуацыя, 
каб і надалей гарантавана 
чытаць газету, што налета 
адсвяткуе 100-годдзе, да- 
шліце на адрас Рэдакцыі свой 
дакладны паштовы адрас. 
Тыя, хто дашле свае каар- 


дынаты ў Рэдакцыю, бу- 
дуць гарантавана атрым- 
ліваць газету -- у канвер- 
тах ці іншым чынам -- на- 
ват калі б ёй прыйшлося 
друкавацца за мяжой і рас- 
паўсюджвацца самастойна. 
Гэта датычыць і тых чыта- 
чоў, што прызвычаіліся куп- 
ляць газету ў шапіках. 
Той, хто гатовы ў 
разе патрэбы дастаўляць 
“НН” усвой раён ці квартал 


ці іншым спосабам пасярэд- 
нічаць у распаўсюдзе, хто 
мае ідэі і прапановы, калі 
ласка, таксама скантак- 
туйцеся з Рэдакцыяй. 
Т.: 8-017-284-73-29, 
мабільныя: 
8-029-707-73-29;, 
8-029-613-32-32. 
Е-таі!: па(дрготеіа.Бу. 
220050, Менск, а/с 537. 
(Распрацавана ў рэдакцыі 
“Нашай Нівы”.) 


Як пратэставаць супраць спынення распаўсюду “Нашай 
Нівы”, “Рэгіянальнай газеты” і іншых беларускамоўных 


Адзіны пратэст, які 
меў поспех за апошні час --- 
гэта дасыланне лістоў У 
Міністэрства інфармацыі 
(пр. Пераможцаў, Іі, 
220004, Мінск). Гэта мела 
эфект у выпадку прыпынен- 
ня “Рэгіянальнай газеты”, 
калі людзі пачалі масава 
скардзіцца. 

Таксама ў гэтым вы- 
падку ёсць сэнс пісаць запы- 
ты і скаргі генеральнаму 
дырэктару РУП “Белпош- 
та” (пр. Незалежнасці, 10, 
220050, г. Мінск, тэл. 226- 
01-75, факс 226-11-70) і міні- 


выданняў 
стру сувязі і інфарматы- 
зацыі (пр. Незалежнасьці, 10, 
220050, г. Мінск, тэл. 227- 
38-61, факс 227-21-57). 

Лісты павінны ўтры- 
мліваць пасаду адрасата, 
Ваша прозвішча, імя, імя па 
бацьку і адрас, указанне на 
парушэнне Вашых правоў 
выключэннем выданняў з 
падпіснога каталогу, патра- 
баванне забяспечыць выка- 
нанне беларускага закана- 
даўства, а таксама дата і 
подпіс. Акрамя таго, кожны 
можа ўнесці запіс у Кнігу 
заўваг і прапаноў у сваім 


паштовым аддзяленні. У 
адпаведнасці з прэзідэнцкім 
дэкрэтам Ле? ад І4 студзеня 
2005 году “Аб удасканален- 
ні працы з насельніцтвам” 
гэтая кніга павінна быць 
прад'яўлена па першым па- 
трабаванні грамадзяніна, а 
прапановы і заўвагі -- раз- 
гледжаны на працягу 15 
дзён. 

Надышоў той мо- 
мант, калі трэба сказаць 
“не” свавольству. Разам 
абаронім сваё права на ат- 
рыманне інфармацыі. 
(Распрацавана ў рэд. “НН) 


Не пакідайце ж мовы нашай беларускай, каб не ўмёрлі! 


аа гана Слуцкага збройнага чыну а 


ФРАНЦІШАК БАГУШЭВІЧ 


Беларусы не забываюць 
пра Слуцкі збройны чын 


З ініцыятывы Слуцкай гарад- 
ской арганізацыі ТБМ пабачыў свет 
гістарычны нарыс “Слуцкае паў- 
станне 1920 года”. Аўтар выдання - 
доктар гістарычных навук, прафесар 
Анатоль Грыцкевіч, добра вядомы 
чытачам “Нашага слова”. Кампе- 
тэнтна і разам з тым у даступнай 
форме ён аднаўляе гісторыю адной з 
драматычных і малавядомых ста- 
ронак беларускага нацынальна- 
вызваленчага руху. Навуковец 
вызначае прычыны і мэты паўстання, 
даследуе склад яго ўдзельнікаў, 
раскрывае далейшы лёс слуцкіх 
змагароў. 

Сёлета, 27 лістапада, падзеям 
на Случчыне, якія ўвайшлі ў гісто- 
рыю Беларусі пад назвай Слуцкі 


збройны чын, споўнілася 85 гадоў. 
Гэгы дзень адзначаецца як Дзень 
Герояў, як Дзень Узброеных сілаў 
Беларускай Народнай Рэспублікі. 
Кніжка мае наклад 500 асоб- 
нікаў і азнаёміцца з ёй можна ў 
бібліятэцы Таварыства беларускай 
мовы ў Менску. 
Наш кар. 


(Новы артыеул Анатоля 
Грыцкевіча да 85-х угодкаў Слуцкага 
збройнага чыну чытайце на ст. б.) 








Беларуская мовазнаўчая навука 
панесла вялікую страту 


21] лістапада 2005 г. на 71-м годзе 
жыцця памёр вядомы беларускі мовазнаўца, 
доктар філалагічных навук, прафесар, 
акадэмік НАН Беларусі Аляксандр Іосіфа- 
віч Падлужны. 

Ураджэнец Мсціслаўскага раёна, 
Аляксандр Іосіфавіч увесь свой жыццёвы і 
творчы шлях прысвяціў служэнню роднаму 
слову. Кола яго навуковых інтарэсаў было 
надзвычай шырокім. Ён займаўся пытаннямі 
беларускай фанетыкі і фаналогіі, сучаснай 
беларускай лексікаграфіі, граматыкі, 
правапісу і культуры мовы. Як адзін з 
аўтараў кнігі “Беларуская мова для небела- 
русаў”, якая вытрымала некалькі выдан- 
няў, Аляксандр Іосіфавіч далучаў да 
вывучэння беларускай мовы ўсіх, хто хацеў 
яе ведаць, незалежна ад нацыянальнай 
прыналежнасці. 

Аляксандр Іосіфавіч шмат сіл і часу 
аддаваў грамадскай дзейнасці. У памяці 
кожнага беларуса А. І. Падлужны заста- 
нецца як адзін з аўтараў Закона аб мовах 
Рэспублікі Беларусь (1989 г.). 

Да апошняга дня Аляксандр Іосіфа- 
віч быў поўны творчых планаў і задум, 
здзейсніць якія застаецца яго вучням і 
паслядоўнікам. 

Сябры Грамадскага аб'яднання 


: 





“Таварыства беларускай мовы імя Фран- 
цішка Скарыны” смуткуюць з прычыны 
заўчаснай смерці А. І. Падлужнага і выказ- 
ваюць глыбокае спачуванне блізкім і 
родным. 


Сакратарыят ТБМ. 


ах А Ў а, 
Зі «Х “Я 9; 


Ле 46 (732 30 ЛІСТ 





Беларускі гуманітарны ліцэй - 
феномен сучаснай беларускай гісторыі 


Гісторыя беларускай 
адукацыі мае глыбокія гіс- 
тарычныя традыцыі. Яе 
вытокі трэба шукаць у ХП 
- ХІІ стст. у старажытных 
Полацку і Смаленску, дзе 
ўзнікаюць першыя школы. 
Выхаванцы гэтых школ ма- 
глі браць удзел у полацкім 
летапісанні, а пазней і ў 
смаленскім. Аб узроўні аду- 
кацыі нашых продкаў гаво- 
раць знаходкі берасцяных 
грамат у Смаленску, Віце- 
бску і Мсціславе, бронза- 
вых Пісал і кніжных зашпі- 
лек. 

У ХІІ - ХУ стст. аду- 
кацыйнымі цэнтрамі на Бе- 
ларусі былі праваслаўныя і 
каталіцкія манастыры і кля- 
штары. 

У ХХІ ст., пасля з'яў- 
лення на Беларусі ўласных 
друкаваных кніг узровень 
адукацыі значна ўзрос. Аса- 
блівую ролю тут адыгралі 
езуіты, якія стварылі шы- 
рокую сетку калегіюмаў па 
ўсёй Беларусі. 

Асноўнай мовай аду- 
кацыі была латынь, дзяку- 
ючы чаму беларускія сту- 
дэнты пасля калегіюмаў 
працягвалі сваю адукацыю 
ў лепшых універсітэтах 
Еўропы. Пры гэтым у кале- 
гіюмах, пратэстанцкіх і 
брацкіх (праваслаўных) 
школах вывучалася стара- 
беларуская мова, якая тады 
была дзяржаўнай. Найбоць- 
шым уздымам развіцця аду- 


кацыі ў сярэднявечнай Бе-. 


ларусі было стварэнне ў 
канцы ХХІ ст. Віленскага 
універсітэта, які стаў куз- 
няй нацыянальных кадраў 
ВКЛ. 

Яго выкладчыкі і на- 
вучэнцы складалі аснову 
беларускай нацыянальнай 
зліты ў ХУІ і першай трэці 
ХІХ ст., былі ў першых шэ- 
рагах змагароў супраць 
расійскай экспансіі. 

Найбольш дух братэ- 
рства і ўзаемападтрымкі 
склаўся тут у 20-х гадах 
ХІХ ст., калі ўзніклі сту- 
дэнцкія і выкладчыцкія ку- 
льтурна-асветніцкія, патры- 
ятычныя суполкі. 

Менавіта тут і трэба 
шукаць вытокі феномена 
Беларускага гуманітарнага 
ліцэя, дзе існавала і існуе 
духоўная лучнасць паміж 
выкладчыкамі і навучэн- 
цамі, што склалася на грун- 
це беларускай нацыяналь- 
най ідэі. 

Жорстка задушаная 
царызмам у 1832 годзе, на- 
цыянальная беларуская аду- 
кацыя пачала сваё адра- 
джэнне пад час Першай су- 
светнай вайны на тэрыто- 
рыях, акупаваных у 1915 
годзе немцамі. Пачынаючы 
з 1916 года тут узнікаюць 
беларускія школы і гімназіі 
і нават настаўніцкія семіна- 
рыі, дзе ўсе праграмы вы- 
кладаюцца па-беларуску. 

Цэнтрам гэтай аду- 
кацыі стала Віленшчына, 
асабліва ў 1920 - 1922 гг., 
калі тут існавала марыянет- 
кавая дзяржава “Сярэдняя 
Літва”, дзе ў галіне адука- 
цыі было пэўнае спрыянне 
беларушчыне. 

Менавіта ў гэты час 


і паўстала Віленская бела- 
руская гімназія, дзе зноў 
назіраецца феномен духоў- 
най еднасці паміж выклад- 
чыкамі і гімназістамі на 
грунце беларускага адра- 
ДЖЭННЯ. 

Дастаткова толькі 
прыгадаць уплыў Максіма 
Гарэцкага на рускую дзяў- 
чыну Наталлю Арсенневу, 
якая стала знакамітай бела- 
рускай паэткай. 

Такім чынам, другой 
падвалінай феномену БГЛ 
з'яўляецца беларускі адука- 
цыйны рух Заходняй Бела- 
русі пад кіраўніцтвам Тава- 
рыства беларускай школы. 

Таму не выпадкова 
ідэя аднаўлення беларуска- 
моўнай несавецкай адука- 
цыі выспела ў беларуска- 
моўным грамадстве ў часе 
перабудовы ў 1989 - 1990 
гг. 

Як і раней, ініцыята- 
рам гэтага працэсу высту- 
піла не дзяржава, а грамад- 
ская арганізацыя - Тавары- 
ства беларускай мовы імя 
Ф. Скарыны, што ўзнікла ў 
1989 годзе. Ініцыятарам 
стварэння беларускамоў- 
нага ліцэя для дзяцей і да- 
рослых выступіла Рада 
ТБМ Савецкага раёна г. 
Менска. 

Дзякуючы намаган- 
ням сяброў Рады ў 1990 го- 
дзе ліцэй узнік і стаў дзей- 
нічаць спачатку ў Савецкім 
раёне Менска, а погым неў- 
забаве набыў свой будынак, 
атрымаў агульнагарадское 
значэнне і стаў афіцыйнай 
дзяржаўнай установай з 
філіяламі ў іншых гарадах 
Беларусі. Асабліва моцным 
быў філіял ў Светлагорску. 

Варта адзначыць, 
што ў ліцэй паступілі дзеці 
з рускамоўных школ і гаму 
не вельмі добра ведалі бела- 
рускую мову. Але ўжо за 
першы год вучобы іх было 
не пазнаць, бо ў ліцэі лунаў 
беларускі дух, які абуджаў 
іх генную памяць. Ужо праз 
некалькі год ліцэй ператва- 
рыўся ў элітную навучаль- 
ную установу, куды імкну- 
ліся не толькі дзеці апазіцы- 
янераў, але і высокіх дзяр- 
жаўных чыноўнікаў. Такім 
чынам сканаў міф аб тым, 
што беларуская мова не 
прыдатная для элітных на- 
вучальных устаноў Белару- 
сі, што яна нецікавая і дзеці 
не хочуць на ёй вучыцца. 
Ад былой савецкай школы, 
дзе рыхтавалі будаўнікоў 
камунізму, піянераў і камса- 
мольцаў, ліцэй адрозніваўся 
ўнутранай свабодай наву- 
чэнцаў. Яны мелі поўны 
выбар як у канфесійным, так 
і ў палітычным плане. Таму 
іх таленты адразу прачну- 
ліся. Нягледзячы на вялікую 
вучэбную нагрузку, значна 
большую, чым у звычайнай 
школе, ліцэісты знаходзілі 
час, каб пісаць вершы, тан- 
чыць, спяваць, здымаць кі- 
но, ездзілі ў вандроўкі па 
Беларусі і ўсім свеце. 

Выкладчыкі ліцэя, 
акрамя метадычнай літара- 
туры, выпускалі падручнікі, 
хрэстаматыі, вучэбныя да- 
паможнікі, іх досвед шырока 
разыходзіўся па ўсёй краіне. 


Пасля рэферэндумаў 
1995 і 1996 гадоў улады 
пачалі згортваць беларуска- 
моўную адукацыю, прігчым 
рабілі гэта часта “па прось- 
бе працоўных”, прычмушаю- 
чы бацькоў пісаць заявы аб 
рускамоўным навучанні 
дзяцей. Сотні беларуска- 
моўных школ і класаў зніклі 
на працягу некалькіх год, бо 
першымі адмовіліся ад бела- 
рушчыны настаўнікі, выха- 
ванцы савецкіх інстытутаў 
і універсітэтаў, дзе дзеся- 
цігоддзямі вынішчалася ўсё 
беларускае. Асабліва ама- 
ральна паводзілі сябе нека- 
торыя настаўнікі беларус- 
кай мовы і літаратуры, якія 
прынцыпова не карысталіся 
роднай мовай у штодзённым 
побыце, і гэтым давалі ад- 
моўны прыклад дзецям. 

Аднак, цікавасць да 
ліцэя не знікла, а наадварот 
- значна ўзрасла. Бо выпу- 
скнікі яго паступалі без 
праблемаў у лепшыя ВНУ 
не толькі Беларусі, але за- 
ходнееўрапейскіх краін і 
ЗША. 

Таму ўлады пачалі 
рашуча змагацца з ліцэем і 
ўпершыню пацярпела пара- 
зу. Шматлікія пікеты наву- 
чэнцаў, выкладчыкаў і іх 
бацькоў звярнулі на сябе 
ўвагу беларускай і замеж- 
най грамадскасці. Некато- 
ры час ліцэй не чапалі, але 
ён увесь час замінаў вора- 
гам бёларускага, і яны пай- 
шлі на яго афіцыйную лік- 
відацыю. І тут атрымалася 
неверагоднае. Ідэйныя папя- 
рэднікі ліцэя, Віленскі уні- 
версітэт і Віленская гімназія, 
пасля іх афіцыйнага закрыц- 
ця не здолелі адрадзіцца ні 
ў падполлі, ні ў эміграцыі. А 
ліцэй здолеў і, такім чынам, 
дасягнуў сусветнай вядо- 
масці, працягваючы рыхта- 
ваць будучую нацыяналь- 
ную эліту. 

Найбольш плённы 


“стаў 2005 год - год, калі 


палітычная сітуацыя ў краі- 
не стала надзвычай склада- 
най. І менавіта ў гэты час 


“ліцэй спачатку выехаў на 


вучобу ў Літву (Вільня), а 
потым у Польшчу. 

Так сталася, што мэр 
Варшавы Лех Качыньскі, 
які шмат зрабіў для прыезду 
і навучання ліцэістаў у По- 
льшчы, нядаўна стаў прэзі- 
дэнтам краіны. Літоўскія і 
польскія інтэлігенты, палі- 
тыкі, журналісты надзвычай 
высока ацанілі феномен 
існавання ў падполлі бела- 
рускамоўнага ліцэя і паве- 
рылі ў будучыню Беларусі, 
як незалежнай, дэмакратыч- 
най краіны. 

Такім чынам, у гэ- 
тым годзе БГЛ канчаткова 
стаў фактарам сучаснай 
беларускай гісторыі, і яго 
з'яўленне на старонках пад- 
ручнікаў нашай гісторыі - 
справа бліжэйшага часу. У 
сувязі з гэтым неабходна 
напісаць, выдаць асобнай 
кнігай і выставіць у Інтэр- 
нэце летапіс гісторыі бела- 
рускага ліцэя. 


Алег Трусаў, 
адзін з заснавальнікаў і 
выкладчыкаў ліцэя. 


векавечнай 


Бацькаўшчыне клёны 


Нячутна 


пачынаюць аблятаць... 


(Працяг. Пачатак у папярэднім нумары.) 


Проза У. Караткевіча мастацкая і 
паэтычная. Асабліва характэрнае ў гэтым 
сэнсе апавяданне “Сіняя - сіняя...” і сардэчна 
напісанне, прысвечанае Латвіі эсэ “Казкі 
янтарнага краю”. Пісьменнік часта гас- 
цяваў у Латвіі, палюбіў латышскую зямлю і 
яе народ і аб сваіх уражаннях піша пера- 
мяняючы лтаратурна-казачнае з рэальным, 
але паэтычным адлюстраваннем. Гэта 
своеасаблівы гімн звычайнаму, паўсядзён- 
наму жыццю, звычайным людзям, якіх аўтар 
сустрэў на сваім шляху. Прадстаўленыя 
падзеі сам па сябе нічога асаблівага не 
маюць: незвычайнасць ім надае сам пісь- 
меннік; яго ўменне ўбачыць - здаецца ў зусім 
простым - прыгожае, паказаць гэта іншым, 
прымусіць іх адчуць усё гэта прыгожае. 

Мірдза Абалы, Латвія. 


“ВЯКОЎ СУМЕЖЖА”” 


Янка Брыль. 

... Над ўсёй нашай краінай, наста- 
віўшы белыя ветразі крылаў, плануюць 
буслы. Іх многія і многія тысячы - хто 
лічыў? На вільчынах сялянскіх хат, на 
дрэвах, на калонах старых разбураных 
палацаў, на слупах капліц сярод маладога 
зялёнага жыта. Гнёзды паўсюль. 

А мне пад іхні палёт асабліва добра 
думаецца пра Беларусь, нашу з вамі 
радзіму. 

Давайце ўявім, што перад намі 
праплываюць вятрамі ветразі. І кожны 
сімвалізуе адну са шматгранных палітраў 
разнакаляровага таленту Уладзіміра Карат- 
кевіча - паэта, празаіка, драматурга, 
сцэнарыста, эсэіста, гісторыка.. 

Уладзімір Караткевіч смела ўзняў 
некранутыя пласты нашай літаратуры - 
стварыў беларускую гістарычную прозу! 
Адметны настрой прозы Караткевіча, 
багаты духоўны свет герояў не маглі не 
звярнуць на сябе ўвагу чытачоў і крытыкі. 
У польскім часопісе “Пшыязнь" Фларыян 
Няўважны не шкадуе эпітэтаў і параў- 
нанняў, ведучы гаворку пра аповесць 
“Чазенія”. Дыяпазон ведаў Караткевіча па 
прыродазнаўствае нагадвае яму і Прыш- 
віна, і Паўстоўскага, і Сокалава-Мікітава, 
і Арсеньева. А паэтычнае каханне герояў і 
характары аповесці здаюцца яму блізкімі 
да рамантычных твораў Купрына і Грына. 

Не будзем аспрэчваць польскага 
перакладчыка. Толькі падкрэслю наступнае: 
шырокі дыяпазон ведаў і рамантычныя героі 
ў рамантычных абставінах - гэта сапраўды 
адзнака многіх твораў Караткевіча. Герой 
у яго - не проста персанаж, “галоўная 
дзеючая асоб”, а герой ў першапачатковым 
сэнсе: “чалавек высакародны, здольны на 
высокія ўчынкі”. 

Пісьменнік бачыць сваіх герояў 
разумнымі, добрымі, таленавітымі. 

Караткевіч апантана верны ідэалам 
дабра, справядлівасці, хараства. Ён адчу- 
вае абавязковую прысутнасць гэтых ідэа- 
лаў у сённяшнім дні і ў сутарэннях часоў. 

І героі яго кніг - увасабленне гэтых 
ідэалаў, увасабленне буйное, яркае з 
размахам. Гэтыя рыцары духу, асветнікі, 
шукальнікі, барацьбіты, героі Караткевіча 
жывуць смела, напорыста, існуюць У 
насычанай духоўнай атмасферы. У такім 
клімаце душы, які змяшчае ў сабе абавяз- 





“У 1981 г. Галоўная рэдакцыя літа- 
ратурна-драматычных праграм Беларус- 
кага тэлебачання падрыхтавала перадачу 
пра У. Караткевіча “Вякоў сумежжа” 
Прапаную ўрывак са сцэнарыю - тэкст 
выступлення Янкі Брыля. 


ковую прыхільнасць да набыткаў куль!у- 
ры, да лепшых традыцый мінулага, да ўсяго 
прыгожага ў жыцці. 

Што не перастае здзіўляць у твор- 
часці Караткевіча - дык гэта шырокі 
дыяпазон яго ведаў, незвычайныя эруды- 
цыя, агульная шырокая культура ведаў. 

Апантаны кніжнік, зацяты падарож- 
нік, чалавек яркага, смелага творчага 
тэмпераменту, знаўца ўсясветнай гісторыі, 
гісторыі Беларусі, Літвы, Польшчы, гіс- 
торыі матэрыяльнай культуры, гісторыі 
архітэктуры, знаўца батанікі, заалогіі, 
геалогіі, ну і літаратуры, і гісторыі літа- 
ратуры, безумоўна. 

Эрудыт і знаўца, паэт па ўспрыманні 
рэчаіснасці, Уладзімір Караткевіч любіць 
тое, пра што ён піша і тых, пра каго піша. І 
гэтая адкрытая ўзбуджанасць настрою, 
эмацыянальнасць, безумоўна, сгвараюць 
той самы своеасаблівы, паэтычны, аду- 
хоўлены свет твораў Караткевіча... 

Мы маем непаўторнага Уладзіміра 
Караткевіча: пісьменніка, улюбёнага ў 
сваю Белую Русь, у сваю “краіну пад 
белымі крыламі”, у яе сучаснае, мінулае і 
будучае. У нас ёсць пісьменнік, які зачара- 
вана спавядае хараство і гармонію, які 
верыць у ідэалы дабрыні і справядлівасці, 
які апантана любіць свет і святло, зялёнае 
дзіва зямлі, і таямніцы кнігасховішчаў, 
слова і справу, і ведае вялікую сілу мас- 
тацтва і ўмее карыстацца ёю. 


Колькі сябе ўяўляю ў літаратуры, у 
справе творчасці, столькі разоў бачу побач 
Валодзі. З ім я пазнаёміўся ў Каралішчавічах 
на радзе маладых літаратараў. Гэта 
адбылося ў пяцьдзесят пятым годзе. З таго 
часу і да апошніх дзён яго жыцця мы былі 
разам. Падарожнічалі па Прыбалтыцы і 
Беларусі, бывалі і на маёй Ушаччыне, і на яго 
радзіме. Караткевіч быў для мяне і заста- 
ецца прыкладам сумленнай праць ў літа- 
ратуры. Прыкладам таго, як трэба любіць 
Бацькаўшчыну і ёй служыць. Па сутнасці 
ён быў Вялікім настаўнікам гісторыі, 
настаўнікам геаграфіі, беларусазнаўства ў 
цэлым. Тое, што аб ім напісана, напісана 
павярхоўна. Караткевіч бедазе ацэнены 
толькі з гадамі. 

Справа ў тым, што Уладзіміра 
Сямёнавіча цкавалі як “нацыяналіста”. Ён 
увесь час быў пад “каўпаком”. Давяраў і не 
давяраў блізкаму акружэнню. Пад выглядам 
сяброў, пад выглядам апанентаў, пад 
выглядам навуковых даследчыкаў ля яго 
круціліся майстры з вядомай службы. 

Таму і напускаў на сябе Караткевіч 
такі бясхмарны выгляд, а быў ён хлопец 
шчыры і безабаронны. Мудрэц з наіўнымі 
вачыма і незамутнёнай душой. Як я аб ім 
пісаў некалі: “Дзіця з вачыма празарліўца”. 

Рыгор Барадулін. 


... Мяне цікавіў Караткевіч як асоба, 
як незвычайны пісьменнік са сваім поглядам 
на гісторыю беларускага народа, яго 
культуру і мову. Мяне цікавіў паэл, які 
апантана абараняў правы свайго народа на 
ўласную гісторыю, культуру і мову. Я ўжо 
ведала, што Караткевіч за ўсё гэта “ўгана- 
раваны” небяспечным тытулам -- нацыя- 
наліст... Усім вядома, што ён не адпавядаў 
партыйным стандартам савецкага пісьмен- 
ніка із гэтай немалаважнай прычыны цяжка 
ўваходзіў у родную літаратуру. І зусім не 
выпадкова, што нацыянальным геніем яго 
назвалі толькі пасля смерці. А шо пры 
жыцці? Пры жыцці яго цкавалі амаль за 
кожны верш, за кожны нарыс, ужо не кажу- 
чы пра яго цудоўную прозу... 

Валянціна Шчадрына. 

Жыццялюб, мудрэц, чараўнік, фан- 
тазёр, ён стараўся ўсіх прывеціць, адарыць 
ласкаю, душэўным цяплом. А душа ягоная 
была невычэрннай. Аднак у душы Карат- 
кевіча жыла не толькі агромністай любоў 
да людзей. Была ў ёй і нянавісць, якая 
жывіла ягонае мужнае змаганне з цемра- 
шаламі, невукамі, дзікунамі, хамамі, служ- 
камі таталітарызму, якія імкнуцца «загнаць 
жалезнай рукой чалавецтва да шчасця». З 
якім сарказмам, з'едлівасцю высмейваў ён 
усю гэтую нечысць і навалач. 

Многае ў жыцці, як і само яно, 
даецца чалавеку авансам у спадзяванні на 
тое, што ён, завітаўшы на нейкі час на 
зямлю з небыцця, зробіць яе лепшай, 
прыгажэйшай, адорыць людства часцінкай 
свайго розуму і дабрыні. Караткевіч за свой 
такі кароткі век сплаціў усе даўгі. Спаўна 
аддзячыў ён роднай зямлі, свайму народу і 
пакінуў эапавет: 

Калі мы не ўстанем самі - 

Не падыме нас ніхто. 

Пачытайце папярэднія заказы ў 
беларускіх кнігарнях. Усюды просьба: 

“ «Выдавайце кнігі Караткевіча.» Аўтары 
запісаў у пераважлай большасці -- юнакі і 
дзяўчаты. І ў гэтых пажаданнях -- ягоная 
неўміручасць. 

Слова Уладзіміра Караткевіча абу- 
джае страчаную беларусамі нацыянальную 
годнасць, свядомасць, дапамагае нам 
адчуць сябе роўным народам між іншымі. 
Яно і надалей заўсёды будзе ахоўнаю 
зоркаю над «эямлёю пад белымі крыламі». 

Сярген Законнікаў. 


Аднойчы ён да мяне пазваніўся, не 
тэлефонна, а ў дзверы, так позна, што 
можна было і ўстрывожыцца. Я адчыніў. 
Ціхутка, з калідора, цераз сталовую ў мой 
пакой. Зачыніліся 

--. Што? -- шапнуў я. 

“У руцэ яго была кніга. Палец закла- 
дзены паміж патрэбнымі старонкамі. 


-- Стары, паслухай. 

Гэта быў том Талстога. “Хаджы- 
Мурат”, кароценькі раздзел пра разбурэнне 
царскімі карнікамі чаркескага аула. 

Чытаючы, і не вельмі прыцішана, 
Валодзя стрымліваўся ад усхліпаў, перапы- 
няўся. Закончыў і, гледзячы на мяне вялікі- 
мі, поўнымі па-дзіцячы краплістых “слёз 
вачыма, сказаў, як выдыхмуў: 

Стары, колькі можна ўсяго 
дараваць за такую праўдзівасць?!. 

..Ён праўдзівы і сам. Верыў у тое, 
што гаварыў. І ў жыцці быў праўдзівы, іў 


зу 

З усёй сваёй раскошнай раскаванасцю! 
буйствам фантазіі, здольнасцю пранікаць у 
далёкае ў: часе, ажыўляць яго ў людзях. 
Сплочванне нашых даўгоў перад роднай, так 
часта трагічнай, гісторыяй, перад сапраў- 
днай Літаратурай. 

Беларусь даўно чакала такога пісь- 
менніка. 

Т радасна. што ён прыйшоў. 

І горка, балюча, што ён не змог, не 
паспеў разгарнуцца яшчэ больш глыбока і 
шчодра. 

1985, ліпень -- верасень. 

Янка Брыль. 


Само захапленне беларускай гісто- 
рыяй прыйшло да пісьменніцы ў значнай 
мер праз Караткевіча, творы якога, па яе 
словах, “абудзілі жаданне як мага больш 
ведаць гісторыю сваёй зямлі”. 

Дзмітры Бугаёў. 


РАДКІ І ЖЫЦЦЁ 


1970. 

25.І. 

Караткевіч - паэт жыццёвага шча- 
сця, пераможнай рамантыкі, вольнага і 
гарманічнага і ўсеабдымнага кахання. 
Вольна яму насяляць нашу гісторыю зам- 
камі і прыгодамі, вольна славіць жыццёвае 
свята, стыхію, нечаканыя сустрэчы, шчым- 
лівыя разыходжанні, каб за ўсім уславіць 
галоўнае, што ў чалавеку ёсць: сілу яго 
пачуццяў, стыхію жыцця, каханне. Усе 
мэты, справы, абавязкі-- умоўнае, няіснае, 
побач з гэтай плынню разняволеных пачуц- 
цяў, вызваленасці ад дробязнасці, мітусні, 
бесталковіцы. Яго неразуменні, разыхо- 
джанні--шляхі да згоды, прадвеснікі шча- 
сця. 

5.1. 

У «Маладосці» Ме 12 за 69 надру- 
кавана эсэ Караткевіча «Званы ў прадоннях 
азёр». Божа мілы, якая свабода, лёгкасць, 

паўната--гісторыя, літаратура жывуць 
разам у чалавеку, грамадстве. І яшчэ --герой 
т. ск: лірычны: вясёлы хлопец, проста зух, 
дасціпны, свойскі, глыбокі і тонкі знаток 
усяго на свеце. «Прыўкрасна»! А сакратар 
гаркома Шарапаў крытыкаваў у дакладзе. 
] вось рэпліка ў «ЛіМе» 3.1. 70. за подпісам: 
Л. Жога (Л. Прокша, гал. рэд-р?) У ёй: 
«Дабіраўся туды паэт не з такім камфор- 
там, як нашы падарожнікі». 1 яшчэ: «Аб 
гэтым трэба пісаць сэрцам, а не жоўцю. І 
адлучаць адно ад аднаго, зацямняць мінулым 
сучаснае, мякка кажучы, нельга». 


бб. 


1984. 
28. Й. 
Амаль адначасова тры смерці: Васіля 


Бурносава, Уладзіміра Караткевіча, Васіля” 


Барысенкі, Караткевіч перад вачыма. Ён 
заўсёды ўражваў неардынарнасцію, талена- 
вітасшо. Некалькі сваіх успамінаў. Разы са 
тры ён званіў мне. Аднойчы: -- Ну, малай- 
чына. (Пасля прадмовы да «Беларускай 
балады». Там была фраза пра тое, што ён 
здзейсніў сапраўдны подзвіг.) У некралогу, 
падпісаным на самым высокім узроўні, і на 
пахаванні было, нарэшце, выказана ўсё, чаго 
ён варты. 

Варлен Бечык. 


І БЫЛО Б «ПРЫЎКРАСНА»... 


На пачатку лета мінулага года 
невялічкая група жыхароў нашага столь- 
нага Мінска мастацтвазнаўца, фота- 
летапісец і літаратар, узброіўшыся фота- 
апаратамі, шарыкавымі ручкамі, вудамі і 
рукзакамі, выправілася ў «краіну Палес- 
се». Да горада над Сожам нашы пада- 
рожнікі ляцелі на самалёце, там пераселі 
на агітпараход «Маякоўскі» і паплылі... 

Скажам адразу, Калумбамі яны -не 
былі. Яшчэ ў пачатку 30-х гадоў на Палессі 
пабываў наш народны пясняр. Дабіраўся 
туды паэт не з такім камфортам, як нашы 
падарожнікі. Янку Купалу вабіў гэты край 
не экзотыкай, а тымі радаснымі падзеямі, 
якія адбываліся там: людзі, якія яшчэ зусім 
нядаўна самі сябе называлі “палешукамі, а 
не чалавекамі” «працай свабоднай» пачалі 
раскоўваць балота з пут» і пераўтвараць 
яго ва ўраджайныя нівы. З-пад пяра на- 
роднага паэта нарадзіліся тады славутыя 
паэтычныя радкі, поўныя радасці і апты- 
мізму: 


8 
Балота, забалаць балот. 
Як там ні называй. 
Але ступіў тут бальшавік -- 
н зменіць гэты край. 


З таго часу шмат вады сплыло па 
Арэсе, Сажы і Прыпяці. У гады ліхалецця 
вада гэтых рэчак была шчодра афарбавана 
крывёю ворагаў і крывёю нашых людзей. 
Але мінуў час, і над палесскімі рэкамі зноў 
забруілася жыццё, выраслі новыя гарады і 
вёскі, заззялі агні новых электрастанцый, на 
палі прыйшла сучасная тэхніка. Змяніў 
бальшавік край адвечных балот -- тое, аб 
чым марыў вялікі пясняр, збылося. 

Пра тое, як «людзі на балоце» 
змагаліся за новае жыццё, услед за Купалам 
і Коласам натхнёна напісаў Іван Мележ. 

Ну, а што ж вабіла, цягнула на 








Яўген Кулік. “Хрыстос прызямліўся ў Гародні” 


творах застаўся. У творах -- наколькі 
ўдалося... 

Мы, хто блізка ведаў Валодзю, 
кожны патроху, кожны па-свойму раска- 
жам пра яго, успамінаючы. 

Рэшту скажа ён сам, сваімі кяігамі 


“жучы, 







/ 

Палессе нашых падарожнікаў? Як ні дзіўна, 
але не тое новае, што прыйшло сюды за 
гады Савецкай улады. І фоталетапісец, і 
мастацтвазнаўца, і, асабліва, літаратар 
захапляліся не тым, што адкрывалася іх 
вачам з палубы парахода, а тым, што было 
тут калісьці, даўней. 

От узяць хоць бы тое непралазнае 
балота. Шкада яго літаратару да болю ў 
сэрцы. Сядзіць ён на, палубе і ўздыхае: 
Па-драпежніцку асушылі ба- 

лоты... А дзе качкі будуць выводзіцца?.. 
З чаго аблокі будуць утварацца?.. 

А качкі, між тым, над параходам 
пралятаюць, і лось перад самым носам раку 
пераплывае, і хмаркі вісяць над галавой, час 
ад часу дожджыкам праліваючыся. Зна- 
чыць, думаюць, мабыць, вучоныя мелія- 
ратары над гэтай праблемай!.. 

Каманда парахода сардэчна прымае 
сталічных гасцей, частуе іх свежай рыбкай, 
але і гэта не мяняе настрою падарожнікаў. 

-- Вось за каралём Сасам было.. 
Яшчэ ў пачатку ХУІ стагоддэя пінчукі і 
татар адбівалі пад кіраўніцтвам Канстан- 
ціна Астрожскага, і капалі першыя ў 
гісторыі каналы... 

І гэты кароль Сас вэлюмам мі- 
нуўшчыны нібы вочы літаратару засланіў. 
Па начах яму сніцца, як над вадой паяўля- 
юцца залатыя шатры і як з прадоння азёр 
уздымаюцца белыя вежы, а па вадзе плы- 
вуць белыя параходы з замежнымі турыс- 
тамі, што нацэльваюць аб'ектывы сваіх 
фота-і кінакамер на крумкача, які «глюгу 
звесіў над згніўшай калодай», на табар 
цыганоў са званочкамі, на човен-душа- 
губку, што, «нібы дамавіна, прасунецца 
ў грузкіх катлінах-багнінах»... Літаратар 
вядзе замежных турыстаў у вёску, іх су- 
стракаюць палешукі ў апратцы часоў 
караля Саса. Госці заходзяць у курную 
хату і бачаць на стале выдатна выдадзе- 
ную манаграфію-альбом «Анёлы Пінскай 
катэдры»... У пэўным пункце шляху літа- 
ратар развітаўся са сваімі калегамі, закінуў 
за плечы «пляцак» і пашыбаваў далей 

пешкі. Яго вабілі кафедральныя касцёды 
і старыя каплічк! Часам на ўскраіне вёскі 
ёй скідваў з плячэй «пляцак» і, сеўшы на 
прызбу, з асалодай слухаў песні бабулек: 

Тры снапкі нажала... 

І дужа ж абурыўся, калі раптам 
пачуў ад гарэзлівых дзяўчат-паляшучак 
сучасную эстрадную песеньку. Так абу- 
рыўся, што згубіў. густ літаратара і амаль 
што нецэнзурна аблаяў яе, назваўшы 
«крыклівай, нахабнай, як хам», «навязлівай, 
як свіння», «сабачым трызненнем і г. Д... 

Вярнуўшыся дадому, літаратар 
выклаў усё тое на паперу і надрукаваў у 
часопісе «Маладосць». Чытач, пэўна, ужо 
здагадаўся, што гаворка ідзе пра эсэ 
Уладзіміра Караткевіча «Званы ў прадон- 
нях азёр», змешчанае ў дванаццатай кніжцы 
часопіса за мінулы год. 

Зрзшты, каб не быць аднабокім, як 
аўтар эсэ, скажу, шта ў нататках лісьмен- 
ніка ёсць і нямала цікавых мясцін, нямала 
вартых увагі думак, тонкіх назіранняў, 
нямала шчырай чалавечай усхваляванасці. 
Аднак... 

Чалавек павінен, гаворыць Ул. 
Караткевіч, «паважаць тое асяроддзе, сярод 
якога жыве». Слушная думка, асабліва 
калі ўлічыць, што наша асяроддзе -- гэта 
не толькі дарагая сэрцу спадчына мінулага, 
якую мы павінны шанаваць і шануем, 'але 
перш за ўсё тое, што створана і ствараецца 
натхнёнай працай людзей сёння. Наша 
асяроддзе -- гэта не толькі помнікі сівой 
мінуўшчыны, але і тое, што здзейснена ў 
наш час, рукамі тых, хто будаваў, хто 
адстойваў заваёвы Кастрычніка, нашу 
волю і гонар. Аб гэтым трэба пісаць сэр- 
цам, а не жоўцю. І адлучаць адно ад аднаго, 
зацямняць мінулым сучаснае, мякка ка- 
“нельга. 

Дык вось, калі б гэтага адлучэння, 
гэтага зацямнення не было ў эсэ Ул. Ка- 
раткевіча, дык, як ён любіць гаварыць, было 
б сапраўды «прыўкрасна». 








П. Жога. 
(Працяг у наступным нумары.) 


У векавечнай Бацькаўшчыне клёны 
Нячутна пачынаюць аблятаць... 

Леанід Лыч 


Дзесяцігоддзе вялікіх нацыянальных стратаў 


(Працяг, Пачатак у 
папярэднім нумары.) 


Культурна-моўная 
залежнасць ад Расіі 
паглыбляецца. 


Апошняе дзесяцігод- 
дзе ўвайшло ў нацыяна- 
льную гісторыю як час на- 
пружаных пошукаў шляхоў 
палітычнага аб'яднання Бе- 
ларусі з Расіяй. Не раз на- 
зіралася такое, што бела- 
русаў гатовыя былі нашыя 
гора-палітыкі інтэграваць у 
Расію ледзь не на любых 
умовах, толькі б заняць там 
высокія пасады на яе аб- 
шарах. Нічога не выйшла. 
Нягледзячы на ўсе старанні, 
рэальная адзіная руска-бе- 
ларуская дзяржаўная прас- 
тора так і не была створана. 
“Больш таго, на некаторых 
дзялянках палітычнай сіс- 
тэмы адрозненні паміж Ра- 
сіяй і Беларуссю нават па- 
глыбіліся. 

Не выключана, што 
няўдачы ў стварэнні адзінай 
сумеснай дзяржаўнай прас- 
торы вымусіла і вымушае 
нашых палітыкаў і іх пама- 
гатых з ліку інтэлігенцыі 
праяўляць як мага болыпую 
актыўнасць у фармаванні 
супольнай культурнай пра- 


сгоры, І з вялікай ступенню 
верагоднасці можна ўжо 
гаварыць пра яе наяўнасць. 
Толькі, вось бяда, у гэтай 
небяспечнай для нас прас- 
торы вельмі мізэрную ролю 
адыгрывае беларускі фак- 
тар, асабліва ў народнай 
адукацыі і навуцы, пабуда- 
ваных на моўнай аснове 
пластах прафесійнай куль- 
туры. І як трэба было ча- 
каць, Беларусь трапіла ў 
яшчэ большую, чым як назі- 
ралася раней, культурна- 
моўную залежнасць ад Ра- 
сіі, што непазбежна вядзе да 
падпарадкаванасці апошняй 
у іншых сферах грамадскай 
дзейнасці людзей, бо стра- 
ціўшы сваю этнакультур- 
ную адметнасць яны стано- 
вяцца няздольнымі да неза- 
лежнага палітычнага і эка- 
намічнага развіцця. Такімі 
якасцямі ў поўным аб'ёме 
валодае толькі народ з вы- 
сокім узроўнем уласнага 
нацыянальна-культурнага 
ЖЫЦЦЯ, а не той, што кары- 
стаецца духоўнымі каш- 
тоўнасцямі з чужога кары- 
та. Папахлябалі мы з яго 
нямала за Рэччу Паспалі- 
тай, Расійскай і Савецкай 
імперыямі, а зараз і неза- 
лежная Рэспубліка Беларусь 
імкнецца да краёў запоўніць 
яго здабыткамі культуры 
Расіі з тым, каб было з іх 
што спажыць беларусам і ў 
раніцу і ў вечар. І пры вя- 
лікім спрыянні дзяржавы 
даспажываліся да таго, што 
аграмадныя масы белару- 
саў больш здольныя і ах- 
вочыя жыць і працаваць у 
рускім, чым у сваім пры- 
родным культурна-моўным 
рэжыме. Гэтай з'яве іншага 
вызначэння, як асіміляцыя, 
нельга адшукаць. І “заслу- 
га” сучаснай дзяржавы тут 


вельмі відавочная. Яна па- 
спяхова давяршае тое, пра 
што так марылі і ў сне і 
наяве, чаго так ўпарта да- 
магаліся многія пакаленні 
рускіх вялікадзяржаўных 
шавіністаў. 

Не маючы сур'ёзнага 
намеру прывесці Беларусь 
да поўнай рэальнай паліты- 
чнай незалежнасці, дзяр- 
жаўныя мужы ночаў не спа- 
лі ў думках, як прынізіць яе 
аўтарытэт, зрабіць непа- 
пулярнай у народзе. І многае 
тут дасягнута, бо апошні з- 
за працяглага палітычйага 
прыгнёту пад уладай Рэчы 
Паспалітай і Расіі не вы- 
значаўся належным узроў- 
нем нацыянальна-дзяржаў- 
най свядомасці. Таму не 
даводзіцца здзіўляцца, што 
масы маўчалі, калі кансты- 
туцыйна ўсталяваны 25 
жніўня 199] года Дзень не- 
залежнасці Рэспублікі Бела- 
русь аб'ядналі з Днём вы- 
звалення Беларусі ад нямец- 
ка-фашысцкіх захопнікаў, 
які адзначаецца З ліпеня. 
Маўчалі яны і пазней, хаця 
бачылі, што ў час штучна 
сумешчаных свят больш 
мерапрыемстваў праводзіц- 
ца пад знакам перамогі над 
ворагам, чым прысвечаных 
дзяржаўнаму суверэнітэту. 
І гэта апраўдана, бо З ліпеня 


ўвайш 10 ў нашу гісторыю 
як дзень вызвалення Белару- 
сі ад акупантаў, а не яе 
дзяржаўнай незалежнасці. 
Пасляваеннай Беларусі на- 
ват і не сніўся такі высокі 
ганаровы статус. Яна цая- 
кам залежала ад Масквы, не 
мела права без узгаднення з 
ёю развязваць нават самыя 
шараговыя пытанні. Скры- 
жаваннем двух свят: Дня 
незалежнасці Рэспублікі 
Беларусь і Дня вызвалення 
Беларусі ад нямецка - фа- 
шысцкіх захопнікаў у адно 
свята правядзення першага 
3 названых З ліпеня, а не 25 
жніўня па сутнасці пазбавіла 
яе народ самага вялікага 
свята - Дня дзяржаўнай не- 
залежнасці, а ўладам дала 
магчымасць амаль нічога 
сур'ёзнага не рабіць дзеля 
дасягнення краінай такога 
статусу ў рэальнасці. І як 
вынік, з кожным годам яна 
становіцца ўсё больш і 
больш палітычна, эканаміч- 
на, нацыянальна-культурна 
залежнай ад Расіі. Сёлетняе 
святкаванне Дня незалеж- 
насці Рэспублікі Беларусь, 
якое супала з 60-годдзем яе 
вызвалення ад нямецка- 
фашысцкіх захопнікаў, цал- 
кам праходзіла ў руска- 
савецкім рэчышчы, пры по- 
ўным выключэнні беларус- 
кай мовы з усіх афіцыйных 
святочных мерапрыемст- 
ваў. Яна прысутнічала то- 
лькі ў ролі нямой сведкі ў 
візуальным афармленні мес- 
цаў збору людзей. Ства- 
ралася ўражанне, што людзі 
сходзіліся ў прызначанае 
месца святкаваць культур- 
на-моўную залежнасць Бе- 
ларусі ад Расіі, а не выка- 
заць сваю радасць з нагоды 
набыцця нашым народам ў 
жніўні 199] года дзяржаў- 


нага суверэнітэту. Не пера- 
адолеўшы такой магутнай 
культурна-моўнай залеж- 
насці ад Расіі, мы не маем 
права гаварыць пра наяў- 
насць у Беларусі рэальнага 
нацыянальнага суверэні- 
тэту. 

Беларусы, так глаба- 
льна пазбаўленыя прыстой- 
най этнакультурнай сама- 
бытнасці галоўным чынам 
з-за неабмежаванага пана- 
ванняў іх грамадскім жыцці 
рускай мовы, за што трэба 
быць “удзячным” і сучасна- 
му палітычнаму рэжыму, не 
ў стане здзейсніць чаго- 
небудзь вартага дзеля сва- 
йго ўласнага шчасця. Таму 
ў нас няма ні сапраўднай 
нацыянальнай дзяржавы, ні 
незалежнай ад волі ўсход- 
няга суседа развітой экано- 
мікі. Без адметнага нацыя- 
нальна-культурнага, моўна- 
га аблічча нам не сцвер- 
дзіцца на сваёй роднай зямлі 
ў якасці цывілізаванага 
еўрапейскага народа. Яшчэ 
ніводнаму народу не ўдало- 
ся стварыць нацыянальную 
дзяржаўнасць, трывалую 
эканамічную базу, дасяг- 
нуць духоўнага росквіту на 
чужых - навязаных ці добра- 
ахвотна запазычаных - ку- 
льтурна-моўных каштоў- 
насцях. У моц гэтых пры- 


чын вызваленне ад чужога 
культурна-моўнга ўплыву 
і пераход на свае ўласныя 
прыродныя стандарты па- 
вінны разглядацца як пер- 
шачарговая агульнанацы- 
янальнага маштабу задача 
сучаснага беларускага гра- 
мадства. Іншага выйсця з 
егіпецкага палону ў яго 
няма. 


Дзяржава не ёсць 
выразнік 
беларускага духу. 


Наперад прадбачу, 
як непрыемна будзе чытаць 
наступную думку маім рус- 
камоўным супляменнікам, 
але ўсё ж сфармулюю яе: 
рускамоўны чыноўніцкі 
апарат не здольны ініколіне 
выведзе беларускі народ на 
шлях прыстойнага самабыт- 
нага нацыянальна-культур- 
нага развіцця, а таму і не 
зробіць краіну эканамічна 
магутнай і палітычна суве- 
рэннай. Нацыянальная ку- 
льтура са сваім найгалоў- 
ным кампанентам - мовай 
валодае невычэрпным па- 
тэнцыялам для актывізацыі 
грамадства да буйнамаш- 
табнай стваральнай дзей- 
насці ва ўсіх сферах жыцця 
людзей. У нас гэты сродак 
стагоддзямі выкарыстоў- 
ваўся ў самай мізэрнай сту- 
пені, таму няма чым пахва- 
ліцца ні ў эканоміцы, ні ў 
палітыцы, ні ў этнічнай 
кансалідацыі народа. 

Наша велізарная тра- 
гедыя заключаецца ў тым, 
што мы і па сёння да канца 
не ўсведамляем, якая гэта 
бяда, калі краінай кіруюць 
палітыкі, ледзь не цалкам 
адарваныя ад яе нацыя- 
нальна-культурных пачат- 


каў і галоўнае - ад беларус- 
кай мовы. Яны ёсць носьбіты 
суседніх нам рускіх, а не 
родных беларускіх культур- 
на-моўных традыцый. Про- 
ста немагчыма ўявіць, каб 
такая нацыянальна-культу- 
рная, моўная дысгармонія 
назіралася ў дзяржаўным 
апараце Нямеччыны, Фран- 
цыі, Італіі, Японіі ці Яшчэ 
якой-небудзь іншай цывілі- 
заванай краіны свету. А 
вось у цэнтры Еўропы без- 
нацыянальныя палітыкі не 
толькі дапускаюць такое, 
але і публічна ганарацца ім. 
Па віне такіх палітыкаў нам 
за апошняе дзесяцігоддзе 
давялося зведаць столькі 
нацыянальных страт, колькі 
іх не панеслі за аналагічны 
тэрмін за ўсе часы сваёй 
гісторыі. І марна было б 
разлічваць, што сучасныя 
ўлады вось-вось адумаюц- 
ца і ад дэнацыяналізацыі 
духоўнага жыцця белару- 
саў пяройдуць да яго ста- 
білізацыі. На такі прагрэ- 
сіўны, разумны крок яны 
проста няздольныя, бо ўзга- 
даваныя на духоўных тра- 
дыцыях суседняй краіны. 
Бязмежнай адданасцю ім 
яны не раз даказвалі сваю 
гатоўнасць ісці і на такія 
формы інтэграцыі з апо- 
шняй, якія пярэчаць беларус- 


каму інтарэсу. Нечуваная 
культурна-моўная залеж- 
насць ад Расіі не дае і не 
будзе даваць Беларусі на- 
ват самай мізэрнай магчы- 
масці не толькі для нацы- 
янальна-духоўнага, але і су- 
верэннага палітычнага раз- 
віцця. Практыка апошняга 
дзесяцігоддзя пераканаўча 
пацвердзіла, што сапраўд- 
ная, рэальная беларуская 
дзяржаўнасць не можа быць 
дасягнутай па-за нацыяна- 
льнымі культурна-моўнымі 
рамкамі. 

Дзяржаўным дзеячам 
і паслухмянай ім частцы 
інтэлігенцыі час зразумець, 
што якую высокую ступень 
каштоўнасці яны ні надавалі 
б умела навязанаму бела- 
русам рускаму культурна- 
моўнаму фактару, ён не 
наш, з ім нам нельга сама- 
сцвярджацца ў сваёй нацы- 
янальнасці, здабыць пры- 
стойнае месца ў сусветнай 
цывілізацыі. У яе трэба 
ехаць на сваім, прычым 
уласнай гадоўлі, кані, а не 
на траянскім. Уся знізу да- 
верху прэзідэнцкая верты- 
каль мусіць добра сабе 
ўсвядоміць, што толькі та- 
кая нацыянальная палітыка 
адпавядае карэнным інтарэ- 
сам беларускага народа, 
якая прызнае неабходнасць 
панавання на тэрыторыі 
ўсёй краіны яго культуры і 
мовы. Гэта вынікае з зака- 
намернасцяў развіцця ўсіх 
тытульных нацый свету і не 
пярэчыць прынцыпу гума- 
нізму ва ўзаемадачыненнях 
карэннага насельніцтва з 
прадстаўнікамі ўсіх аста- 
тніх народаў, што жывуць 
на яе гістарычнай тэры- 
торыі. Калі ж антынацыя- 
нальная палітыка дзяржавы 
будзе працягвацца і нада- 


лей, дык неўзабаве мы пры- 
йдзем да таго, што ў гра- 
мадекіх месцах будзе больш 
чуваць родная мова прад- 
стаўнікоў розных народаў 
рэспублікі Беларусь, чым яе 
карэнных жыхароў. Можа 
хтосьці гэта расцэніць як 
перамогу агульначалаве- 
чых каштоўнасцяў над рэгі- 
янальнымі, я ж на такое 
буду глядзець, як на нацы- 
янальную катастрофу. 
Любіць, паважаць 
родную культуру і мову 
ёсць найвялікшы дар чала- 
вечай існасці. Паколькі ён як 
след не прапісаўся ў нашых 
элітарных палітычных і ін- 
тэлігентных колах, ім не 
лішнім было б павучыцца 
шанаваць духоўную спад- 
чыну ўласнай краны ў ін- 
шых народаў і найперш у 
рускага. Вядомы выразнік 
яго інтарэсаў І. Ільін пісаў: 
“...нацыянальная асаблі- 
васць па-свойму ўяўляе Дух 
божы, праслаўляе Госпада... 
таму думка патушыць гэ- 
тую разнастайнасць можа 
нарадзіцца толькі ў духоў- 
на мёртвай, хворай душы”. 
(Ильин Н. О руском нацно- 
налнзме //Наши задачи. М., 
1992. С. 280). Няцяжка ўя- 
віць, колькі ў нас такіх 
духоўна мёртвых, хворых 
душ у верхніх пластах гра- 


мадства, улічваючы ўсё 
зробленае імі за апошнія 
дзесяць гадоў па разбурэнні 
беларускай кульгурна-моў- 
най асаблівасці. 


Па-за роднай 
культурай беларусы 
становяцца 
бессістэмнай 
этнічнай масай. 


Хочам мы таго ці не, 
але наўмыснае ўтрыманне 
дзяржавай абсалютнай бо- 
льшасці беларусаў па-за 
рамкамі іх роднай культуры 
і мовы пераўтварае народ у 
бесструктурную этнічную 
масу, размывае і без таго 
яго кволую нацыянальную 
самасвядомасць, а гэта ж 
самае дарагое і святое, што 
ёсць у кожнага цывіліза- 
ванага народа. Правільна 
вызначыў яе ролю Васіль 
Быкаў: “... нацыянальная 
самасвядомасць вырашае 
лёс усіх нас, гэта такі капі- 
тал, які не купіш за ніякую 
валюту. Беларусы, на жаль, 
захавалі вельмі малую сама- 
свядомасць, тут наша ня- 
шчасце.” Пра ўсё гэта цу- 
доўна ведае наш чыноўніцкі 
апарат, але замест таго, каб 
умацоўваць нацыянальную 
самасвядомасць тытульна- 
га народа, усяляк нішчыць 
яе, бо разумее, што пазбаў- 
лены такой каштоўнасці ён 
станецца зусім не здольным 
быць суб'ектам сваёй палі- 
тычнай гісторыі, будзе па- 
корлівым у руках тых, хто 
прабіўся да ўлады. Зараз для 
болынасці беларусаў харак- 
тэрны такі ўзровень нацы- 
янальнай самасвядомасці, З 
якога звычайна пачынаецца 


франтальны этнічны распад 
кожнага народа з паступо- 
вым пераходам яго індыві- 
дуюмаў ў іншыя этнічныя 
супольнасці. Як кожны асо- 
бны індывідуюм нацыі, 
страціўшы родныя і перай- 
шоўшы на культуру, мову 
іншага народа рана ці позна 
далучае сябе да законнага 
народа - носьбіта гэтых 
духоўных каштоўнасцяў, 
такое пры падобнай куль- 
турна-моўнай пераарыен- 
тацыі не можа не адбыцца і 
з нацыяй у цэлым. Сусве- 
тная практыка багатая на 
такія бязрадасныя прыкла- 
ды. Калі карэнным чынам не 
змяніць нацыянальнай палі- 
тыкі дзяржавы ў галіне ку- 
льтуры і мовы, колькасць 
такіх прыкладаў на планеце 
Зямля павялічыцца яшчэ на 
адну адзінку за кошт бела- 
русаў. 

Так бязлітасна ніш- 
чыць усё, што стварае на- 
цыянальную аснову жыцця 
карэннага насельніцтва, 
беларускія ўладныя струк- 
туры дазваляюць сабе то- 
лькі таму, што не бачаць у 
краіне такой здаровай, уп- 
лывовай сілы ў грамадстве, 
якая магла б рашуча паў- 
стаць супраць падобнага 
злачынства. Звычайна та- 
кой сілай з'яўляецца глыбо- 


ка ўросшая ў нароцны ар- 
ганізм нацыянальная ініэлі- 
генцыя. Адарваная ад бе- 
ларускіх культурна-моўных 
стандартаў вышэйшая і ся- 
рэдняя спецыяльная школа 
не ўзгадоўвала нам такой 
інтэлігенцыі. Калі хгосьці з 
яе не адарваўся ад спад- 
чынных каранёў, шануе, 
спавядае свае нацыянальна- 
духоўныя каштоўнасці, дык 
гэта хутчэй за ўсё пэўныя 
асабістыя якасці яго. У цэ- 
лым жа наша інтэлігенцыя - 
гэта проста адукаваная 
частка грамадства, але пра- 
ктычна няздольная да са- 
праўднай стваральнай на- 
цыянальнай дзейнасці. Не- 
магчыма назваць такую 
антынацыянальную акцыю 
дзяржавы, супраць якой у 
масавым парадку высту- 
піла б сучасная інтэліген- 
цыя. Думаю, калі ўладныя 
структуры прынялі б па- 
станову аб закрыцці ўсіх 
беларускамоўных школ, 
выключэнні з вучэбных пла- 
наў беларускай мовы і лі- 
таратуры, гісторыі і геа- 
графіі Беларусі, пераводзе 
усіх сродкаў масавай інфар- 
мацыі на рускую мову, за- 
бароне прысвойваць імёны 
слынных сыноў беларус- 
кага народа населеным пун- 
ктам і іх вуліцам, дык і тады 
інтэлігенцыя не выказала б 
аніякага пратэсту, апраў- 
дваючы такія крокі неабход- 
насцю ставіць агульнапла- 
нетарныя, агульначалавсе- 
чыя інтарэсы вышэй за на- 
цыянальныя. Вось якую “ка- 
рысць” мы маем ад інтэлі- 
генцыі з хворай нацыяналь- 
най самасвядомасцю. 


(Працяг у наступ- 
ным нумары. ) 

Бурносаў Раман Генадз. 
Бусловіч Святлана Анат. 
Вайдашэвіч Жанна Пятр. 
Весялевіч Ірына Міхайл. 
Водзіч Наталля 

Волкава Ала 

Гайдаровіч Анжэліка 
Галіноўская Ніна Васіл. 
Гарох Мікалай 

Гарэцкі Радзім Гаўрылавіч 
Гасціловіч Уладзімір Всіл. 
Гацкі Уладзімір Венядзім. 
Гінько Марыя Уладзімір. 
Рнятуля Алег Аляксандр. 
Гракун Валянціна Іосіф. 
Грамыка Алена Віктар. 
Грыцаў Тарас 

Грэйт Таццяна Міхайлаўна 
Грэская Браніслава 

Гук Уладзімір Пятровіч 
Гурыновіч Генадзь Аркадз. 
Дабрынец Аляксей Васіл. 


Дашкевіч Г. С. 
Двілянская Бэла 
Дземідовіч Ігар С лавамір. 


Дзем'яновіч Т. А. 
Дзяменцева Ірына 
Дзянісаў Уладзімір 
Доўжык Андрэй Ігаравіч 
Дрозд Юля 

Дунецкі Тадэвуш Віктар. 
Дучыц Людміла 

Егіпцава Таццяна Уладз. 
Ермалёнак Марыя Георг. 
Жаўнярчук Ларыса Васіл. 
Жучкова Наталля Яўген. 
Жыткавец Кацярына 
Зелянко Вольга Уладзімір. 
Зімніцкая Ірына 

Ірсохіна Таццяна 
Каваленка Святлана Пятр. 
Кажан Анатоль Лазаравіч 
Казачок Ларыса 

Калыска Ірына 
Камароўскі Андрэй Уладз. 
Кардаш Глеб 

Каржэўскі Віктар Мікал. 
Каркота Анэліка 
Кастанаў Аляксандр 
Касцянчык Мікалай Мік. 
Клімковіч Ірына Яўген. 
Клок Валянціна 

Конан Генадзь 

Краўчук Сяргей 

Курневіч Лізавета Васіл. 
Курчынскі Браніслаў Бран. 
Курыльчык Аляксандр 
Курыльчык Мікалай Пятр. 
Кутырло Віталь Эдуард. 
Лашук Міхаіл 

Лемцюгова Валянціна Пят. 
Логвінава Вольга Іванаўна 
Лозка Алесь Юр'евіч 
Лукашэвіч Алена 
Лук'янцаў Алег 

Лявіцкі Ягор Вацлававіч 
Малахаў Зміцер 

Мамай Часлава Часлав. 
Марговіч Людміла Васіл. 
Матчэня Алег 

Мацко Сяргей Віктаравіч 
Мікалаеў Андрусь Васіл. 
Мілаш Валеры Уладзісі. 
Міткавец Аляксандр 
Мішкевіч Інэса Вітольд. 
Мядзюта Аляксандр 
Ніканаровіч Генрых 
Нікіціна Зінаіда 

Новік Мікалай Аляксандр. 
Новік Таццяна 

Ожык Галіна 
Паляшчук Наталля 
Панцялей Аляксандр Ул. 
Папека Мікалай 
Пархімовіч Сяргей Алякс. 
Паўлавіцкі Станіслаў 
Піменава Алена Анатол. 
Пішчулёнак Марына 
Плакса Ўладзімір 
Поцька Віталь Станіслав. 
Прыбыльская Наталля 
Пяторўская Алена Алякес. 
Раеўскі Аляксандр Аляксе. 
Рамашкевіч Алег Аляксан. 
Русецкая Ала 
Сабалеўскі А"тон Алякс. 
Савіцкая Тэрэза Мірасл. 
Свідуновіч Галіна 
Сенькавец Еўдакія Маіс. 
Слінько Аляксандр Віктар. 
Станішэўскі Віталь Валян. 
Станкевіч Наталля Алякс. 
Супаненка Павел Ігаравіч 
Талерчык Аляксандр Сям. 
Тарасаў Кастусь Іванавіч 
Тарашкевіч Марына Мік. 
Трафімчык Таццяна Уладз. 
Траццяк Ганна 

Трушко Уладзімір 

Фунт Аляксандра 

Халезіна Дзіяна 
Хальпукова Вольга 
Храмцоў Васіль 
Худанёнак Ірына 
Цівончык Мікалай Канст. 
Цыва Андрэй Вітальевіч 
Цыцыліна Таццяна Міх. 
Шалкоўская Людміла Вік. 
Шаршун Алена Сяргееўна 
Швед Аляксандр Аляксан. 
Шушкевіч Станіслаў Ст. 
Шчэрбік Зміцер Васільевіч 
Шыманец Віржыня 

Шымук Марыя Дзмітр. 
Шыцёнак Нагалля , 
Шышко Іван Валянцінавіч 
Шэпетаў Мікалай Васіл. 
Юданаў Віктар Канстанц. 
Яўменаў Альберт Піліп. 








Сустрэча з Міхасём Чарняўскім 


18 лістапада ў сядзі- 
бе грамадскага аб'яднання 
“Таварыства беларускай 
мовы імя Францішка Скары- 
ны”, якая знаходзіцца па 
вуліцы Румянцава, 15, ад- 
былася чарговая сустрэча 
са знакамітым дзеячом на- 
вукі і культуры Беларусі. 

На гэты раз госцем і 
вядоўцам сустрэчы быў 
вядомы беларускі гісторык 
і архсдлаг, старшы навуко- 
вы супрацоўнік інстытута 
гісторыі АН Беларусі Мі- 
хась Міхайлавіч Чарняўскі. 
Тэма сустрэчы была вызна- 
чана папярэдне: “Захаванне 
і вывучэнне помнікаў гіс- 
торыі і культуры”. Свой 
аповяд вучоны пачаў з таго, 
што даў падрабязнае тлу- 
мачэнне значэння тэрміну 
“помнік “, бо менавіта гэтае 
слова было ключавым на 
працягу ўсёй сустрэчы. Мі- 
хась Міхайлавіч акцэнта- 
ваў сваю ўвагу на тым, што 
помнікі служаць для аднаў- 
лення і захавання гістарыч- 
най памяці, нацыянальнай 
культуры. Ён зазначыў, 


што вялікае значэнне ў фар- 
маванні нацыі належыць 
нацыянальнай рэлігіі. Для 
доказу гэтай думкі вучоны 
прывёў некалькі яскравых 
прыкладаў з гісторыі су- 
седніх краін. Міхась Міхай- 
лавіч вялікую ўвагу звяр- 
нуў і на значэнне гіста- 
рычнай памяці ў фармаванні 
здаровай нацыі, расказаў 
пра тое, што нават нацыя- 
нальныя грошы з'яўляюцца 
прапагандыстамі гістарыч- 
най памяці. У той жа час ён 
успомніў і пра формы зма- 
гання з гістарычнай памяц- 
цю, нагадаў пра тыя часы, 
калі актыўна знішчаліся 
помнікі гісторыі і культуры 
на Беларусі - знішчалася 
наша спадчына. Вельмі пры- 
емна было пачуць, што ра- 
зам з тым вялікая колькасць 
людзей вяла актыўную пра- 
цу па зберажэнні і захаванні 
“нямых сведкаў гісторыі”. 
Менавіта такой дзейнасцю 
і займаецца Дабраахвотнае 
таварыства аховы помнікаў 
гісторыі і культуры, ство- 
ранае ў снежні 1968 года. 


УВАГА! 


Сустрэчы ў сядзібе ТБМ: ' 
6 снежня ў 18.00. У. Арлоў. Гістарычныя ваколіцы. Вандроўкі ў прасторы і 


часе. 


М.М. Чарняўскі расказаў 
пра выданне бюлетэня “По- 
мнікі гісторыі і культуры”, 
збору помнікаў гісторыі і 
культуры ў 7 тамах, Бела- 
рускай савецкай энцыкла- 
педыі і адзначыў вялікую 
ролю, якую яны адыгры- 
ваюць у развіцці нацыя- 
нальнай гісторыі і куль- 
туры. 
Вельмі сімвалічным 
было тое, што ў сутрэчы з 
Міхасём Чарняўскім пры- 
малі ўдзел студэнты Бела- 
рускага дзяржаўнага уні- 
версітэта культуры і мас- 
тацтваў. Будучым супра- 
цоўнікам музеяў было ці- 
кава паслухаць вучонага і 
напрыканцы задаць пытан- 
ні, якія хвалююць кожнага 
чалавека, неабыякавага да 
сваёй гісторыі. З боку сту- 
дэнтаў было выказана па- 
жаданне сустрэцца з вучо- 
ным яшчэ раз, каб пачуць ад 
яго, якія археалагічныя да- 
следаванні праводзіліся на 
тэрыторыі Беларусі апош- 
нім часам. 
Вераніка Рамізевіч. 


6 снежня ў 19.30. С. Кручкоў. Як стварыць суполку ТБМ. 





кай зале Лідскага гарадско- 
га дома культуры адбылася 
ўрачыстая вечарына з на- 
годы 15-годдзя лідскага гур- 
та польскай песні “Краса- 
вякі” (“Кгезоуіасу”). 


фактычна паклаў пачатак 
адраджэнню польскай куль- 
туры на Лідчыне. Гурт адзін 
з нямногіх нацыянальных 
калектываў, якія фінансу- 
юцца з бюджэту. 

Акрамя таго гуртом 
апякуецца “Таварыства по- 
льскай кульгуры на Лід- 
чыне”, якое і зладзіла гэтую 
вечарыну. 


































ч ж ч 


19 лістапада ў вялі-  сутнічаў генеральны консул 


Польшчы ў Гародні, які 
цёпла павіншаваў калектыў 
і ўручыў кіраўніку гурла 
Станіславу Янушкевічу 
адзнаку міністра культуры 
Польшчы. 

Канцэрт, які далі 
“Красавякі” адлюстраваў 
толькі невялікую частку 
багатага рэпертуару гэтага 
заслужанага ансамбля. 

Трэба адзначыць, 
што імпрэза ішла ў атмас- 
феры павагі да беларус- 
касці. Вядоўцы вялі канцэр 
строга на дзвюх мовах: по- 
льскай і беларускай. У рэ- 
пертуары “Красавякаў" 
побач з польскімі ёсць і 


беларускія, і беларуская 
народная песня “Ехаў Ясь на 
кані, Кася воду брала” ў 
выкананні “Красавякаў” 
прагучала так жа нату- 
ральна, як бы яе выконваў 
нейкі беларускі фальклорны 
гурт. Наогул, Таварыства 
польскай культуры на Лід- 
чыне, якое ўзначальвае Аля- 
ксандр Колышка, вядзе 
сваю працу ў цесным су- 
працоўніцтве з беларускімі 
арганізацыямі, у тым ліку і 
з Таварыствам беларускай 
мовы імя Ф. Скарыны. Таму 
не дзіўна, што ў паўнюткай 
зале Дома культуры былі 
далёка не адны палякі. 
Яраслаў Грынкевіч. 


“Красавякі” - гурт які 


На вечарыне пры- 





Палі за адрадээнне 


ства, ідзе падпіска на пер- 
шае паўгоддзя 2006 года. 


РП 


К 


ам 


мобы, 
(б » 
а, Маша слоба 


стацца з магчымасці пад- 

пісацца на самую беларус- 

кую газету нашай краіны. 
Будзьце з намі, і вы 


тай, 


Шаноўнае спадар- будзеце ў цэнгры падзей, 
якія адбываюцца ва ўсім 
беларускамоўным спектры 


Не прамініце скары- Беларусі і замежжа. 


Міністэрства сувязі Рэспублікі Беларусь 


АБАНЕМЕНТ нагааў 63865 


часопіс 
ІНДЭКС ВЫДаНння 


НАША СЛОВА 


назва выдання 


а 2006 год па месяцах: 


Колькасць 1 
камплектаў 


12 
СІ І 


(прозвішча, ініцыялы) 


(адрас) 


ДАСТАВАЧНАЯ КАРТАЧКА 
63865 


індэкс выдання 


на разу 
часопіс 


НАША СЛОВА 


(назва выдання) 


Кошт [аарасукр баі МН 1 
а2006 год па месяцах 

1! 2; 3] 4 [5] 6] 7] 8] 91 10] 11112 

К ды (прозвішча ініцыялы) 
(адрас) 


(паштовы індэкс) 











Фу де 


ыа ця 
“Пра Слуцкі збройны чын 


Кожны год у Бела- 
русі і ў беларускім замежжы 
адзначаецца гадавіна Слуц- 
кага збройнага чыну 1920 

“года. Гэта дзень - 27 ліс- 
тапада мае сваю назву ў 
нацыянальным каляндары 
Дзень Герояў. Беларускія 
патрыёты адзначаюць гэтае 


свята на Бацькаўшчыне ад 


1992 года. 

Гісторыя павінна ад- 
люстроўваць былыя падзеі 
аб'ектыўна і асвятляць іх 
так, як яны адбываліся са- 
праўды, без усялякіх дадат- 
каў з папраўкамі на сучасны 
момант ці на жаданні і гу- 
сты кіраўнічых асобаў - 
што ім падабаецца; а што не. 
Гэта рабіць цяжка, але аб'е- 
ктыўнасць павінна быць 
абавязкова. Паколькі яна 
забяспечвае пераймаль- 
насць гістарычных трады- 
ЦЫЙ. 

Слуцкае паўстанне 
1920 г. як гістарычная па- 
дзея доўгі час проста за- 
моўчвалася савецкімі і по- 
льскімі гісторыкамі. Адразу 
пасля паўстання было не да 
святочных імпрэзаў і ўша- 
навання падзеі. Савецкая 
прапаганда ў БССР была 
зусім не зацікаўлена ўвогу- 
ле хоць што-небудзь казаць 


пра падзеі лістапада - сне- 
жня 1920 г. у Слуцкім паве- 
це, бо калі гаварыць праўду, 
то трэба было прызнаць, 
што беларуская нацыяналь- 
ная інтэлегенцыя і сялянства 
былі настроеныя на ўзбро- 
еную барацьбу за нацыя- 
нальную незалежнасць, за 
аднаўленне Беларускай На- 
роднай Рэспублікі як нацы- 
янальнай дзяржавы. Гэта і 
сталася асноўным матывам 
Слуцкага збройнага чыну. 
Зразумела, што бальшавіц- 
кая прапаганда прызнаць 
гэтага не магла. Таму лепш 
за ўсё для яе было ўвогуле 
замоўчваць гэтую важную 
падзею ў гісторыі бела- 
рускага народу. 

Маўчанне было і на 
польскім боку. Польшча 
скончыла вайну з савецкай 
Расіяй ў кастрычніку 1920 г., 
заваяваўшы Заходнюю Бе- 
ларусь і Заходнюю Украіну. 
У Рызе 12 кастрычніка 1920 
г. было заключана Савец- 
ка-польскае перамір'е і пры- 
няты папярэднія (прэліміна- 
рныя) умовы міру. Была 
вызначана савецка-поль- 
ская дзяржаўная мяжа, якая 
з невялікімі папраўкамі на 
карысць Польшчы была 
замацавана ў мірным ра- 
сійска-польскім дагаворам 
18 сакавіка 1921] г. Такім 
чынам, падзяліўшы з Савец- 
кай Расіяй тэрыторыю Бе- 
ларусі кіраўнічыя колы По- 
льшчы таксама зусім былі 


незацікаўленыя прызнаць” 


паўстанне за незалежнасць 
Беларусі. 

Самім слуцкім паў- 
станцам таксама было не да 
святкавання гадавіны іх 
гераічнага чыну. Толькі 

(Да яго 85-й гадавіны) 


пасля ратыфікацыі і аб- 
мену ратыфікацыйны- 
мі граматамі паміж 
РСФСР і Польшчай бы- 
лі ў траўні 192] г. вы- 
пушчаны з лагера для 
інтэрнаваных слуцкія 
паўстанцы. Аднак ка- 
мандзіру Слуцкай бры- 
гады Антону Сокал- 
Кутылоўскаму яшчэ 
пэўны час прыйшлося 
дамагацца ад польскай 
вайсковай улады. вы- 
даць кожнаму афіцэру і 
стральцу Слуцкай бры- 
гады дарожнага даку- 
менту на праезд да той 
мясцовасці, якую кож- 
ны з іх выбраў для мес- 
ца жыхарства і працы на 
заводзе ці ў абшарніка. Ко- 
жнаму трэба было ўладка- 
вацца, знайсці працу і вы- 
жываць. 

Частка паўстанцаў, 
паверыўшы ў амністыю, 
абвешчаную савецкім ура- 
дам з нагоды заканчэння 
грамадзянскай вайны ў Ра- 
сіі, вярнулася ў родную 
Случчыну да сваіх сем'яў і 
гаспадарак. Спачатку ўла- 
да іх не чапляла, чакаючы, 
што прыедзе большасць паў- 
станцаў, аднак праз сем- 
восем месяцаў ўдзельнікі 


Слуцкага збройнага чыну ў 
БССР былі арыштаваныя і 
аддадзеныя пад суд за вы- 
ступленне са зброяй у руках 
супраць савецкай улады. 
Хто быў высланы, хто ад- 
седзеў у вязенні пэўны час. 
Пасля вызвалення некаторы 
час органы НКУС іх не ча- 
палі, але ў 1937 г. усе шара- 
говыя ўдзельнікі Слуцкага 
збройнага чыну былі зноў 
арыштаваныя і зніклі на- 
заўсёды. “ 

У сталічным горадзе 
Заходняй Беларусі Вільні і ў 
наступныя гады польскія 
ўлады не дазвалялі ладзіць 
які-небудзь акцыі, звязаныя 
з чарговай гадавінай Слуц- 
кага збройнага чыну. У 
БССР пры поўным замоўч- 
ванні падзеі пра Слуцкае 
паўстанне 1920 г. гадоў праз 
пятнаццаць ужо мала хто 


ведаў, а калі хто і згадваў, . 


то вельмі ціха. І то вельмі 
блізкім людзям. 

Калі не лічыць ар- 
тыкула 10 лістапада ў га- 
зеце “Наша Думка” (Віль- 
ня), рэдактарам якой быў М. 
Гарэцкі, у сакавіку 1921 г., 
то ў тыя гады. Бадай, не 
было і публікацый пра Слу- 
цкі збройны чын. 

Пра Слуцкі збройны 
чын напісаў больш падра- 
бязна ў папулярным нарысе 
гісторыі Беларусі “Бела- 
русь учора і сяньня (Менск. 
1943) Язэп Найдзюк. У па- 
сляваенны час успаміны 
ўдзельнікаў паўстання дру- 
каваліся ў “Бацькаўшчыне” 
(Мюнхен). 

У БССР Савецкая 
гістарычная навука па-ра- 
нейшаму не згадвала анічо- 
га пра Слуцкі збройны чын. 





















Прыйшлося ўзяцца за вы- 
вучэнне гэтага пытання 


гісторыку, які займаўся 
асвятленнем гісторыі Бела- 
русі феадальнага перыяду, 
па паходжанні Слуцка, аў- 
тару гэтых радкоў, які са 
студэнцкіх часоў цікавіўся 
гісторыяй роднай Случ- 
ЧЫНЫ. 

Маючы ў асноўным 
матэрыялы савецкіх пуб- 
лікацый дакументаў і са- 
вецкіх архіваў, аўтар апу- 
блікаваў артыкул у часопісе 
“Асіа ВаНісо-5Іауіса” (оп 9, 
МтосІау- Уагэтгама-КгаКоу, 


1976, бібліятэчка “Голас Ра- 
дзімы”). У гэтых выданнях 
былі ўпершыню прыведзе- 
ныя звесткі з падзеяў паў- 
стання 1920 г., сістэматы- 
заваны матэрыял. Упершы- 
ню фактычна была напісана 
гісторыя Слуцкага збройна- 
га чыну, выкарыстаныя 
крыніцы не толькі савец- 
кага боку, падрабязна раз- 
гледжаныя баявыя дзеянні 
паўстанцаў, пра якія ўво- 
гуле раней нічога не пі- 
салася. Але ў гэтых публі- 
кацыях аўтар не адыйшоў 
ад традыцыйных адмоўных 
ацэнак падзей згодна з са- 
вецкай гісторыяграфіяй. Да 
таго трэба дадаць і ўзмац- 
ненне гэтых ацэнак рэдак- 
тарамі і цэнзурай, улічва- 
ючы выпуск артыкула ў 
замежным выданні і хара- 
ктар рэдакцыйнай працы 
тагачасных супрацоўнікаў і 
цэнзараў “Голаса Радзімы”. 
Інакш бы публікацый уво- 
гуле не было б. 

Тым не менш мена- 
віта аўтару ўдалося пра- 
рваць маўклівую блакаду 
савецкіх беларускіх гісто- 
рыкаў, якія замоўчвалі гэ- 
тую гістарычную падзею ў 
барацьбе беларускага на- 
рода за незалежнасць. Мяне 
тут папракалі сімпатыяй да 
слуцкіх паўстанцаў. А Мі- 
кола Ермаловіч сказаў мне, 
што ў Беларусі хоць даве- 
даюцца пра Слуцкае паў- 
станне. 

У незалежнай Бела- 
русі, як я ўжо згадваў, упер- 
шыню гадавіна Слуцкага 
збройнага чыну была адзна- 
чана ў канцы лістапада 
1992 г. у Доме літаратара. 
Тады ж мне ўдалося апуб- 


лікаваць шэраг арты- 
кулаў у менскіх і слу- 
цкай газетах ужо без 
усякай цэнзуры. Праў- 
да, у слуцкай газеце 
група ветэранаў вы- 
ступіла з пратэстамі 
супраць такой публі- 
кацыі. 

У ЛЮ 2 часопіса 
“Спадчына” (1993) 
быў апублікаваны мой 
артыкул 3 “Слуцкае 
паўстаньне 1920 г. - 
збройны чын у бараць- 
бе за незалежнасць Бе- 
ларусі” (с. 2-13). У гэ- 
тым артыкуле без аб- 
межаванняў і скажэн- 
няў была пададзена 
гісторыя Слуцкага зброй- 
нага чыну і ўпершыню пры- 
ведзены спіс асноўных удзе- 
льнікаў Слуцкага паўстан- 
ня, пра якіх можна было 
знайсці звесткі ў Беларусі. 


Аднак з сярэдзіны. 


90-х гадоў мінулага стагод- 
дзя ўзнавіўся ціск на аб'ек- 
тыўнае асвятленне падзей 
1920 года. Асобныя гісто- 
рыкі, пачалі, насуперак фак- 
там і дакументам, сцвяр- 
джаюць, што Слуцкае паў- 
станне 1920 г. было толькі 
адным з шэрагу сялянскіх 
выступаў супраць бальша- 


віцкай палітыкі “ваеннага 
камунізму” як і ў Расіі, 
Кіраўніцтва “Беларускай 
Энцыклапедыі” таксама 
заняло такую пазіцыю. Я ў 
свой час ужо пісаў пра мой 
канфлікт з кіраўніцтвам 
“Беларускай Энцыклапе- 
дыі” ў “Нашым слове” і 
дадатку да “Белорусской 
деловой газеты”. 

Коратка нагадаю 
пра гэта. Кіраўніцтва БЭ з 
позіркам на палітычныя 
абставіны сённяшняга дня 
ладзіцца пад “новую ідэало- 
гію" вяртання да старых 
пазіцый беларускай гіста- 
рычнай навукі. Канфлікт 
адбыўся наконт ацэнкі Слу- 
цкага збройнага чыну: у 
кіраўніцтва Беларускай 
Энцыклапедыі, зрабіла ўсё, 
каб у выданні не было і 
слова, што гэта была бара- 
цьба за незалежнасць Бе- 
ларусі ў падтрымку сваёй 
дзяржавы -: Беларускай На- 
роднай Рэспублікі. У тэксце 
артыкулаў пра Слуцкае 
паўстанне, напісаных мною 
для Энцыклапедыі гісторыі 
Беларусі і Беларускай Эн- 
цыклапедыі былі выкрас- 
лены словы пра барацьбу за 
незалежнасць, за БНР. Паў- 
станне характарызавалася 
як барацьба сялянства суп- 
раць бальшавіцкай палітыкі 
“ваеннага камунізму”, і 
толькі. Але ж гэта не так. 
Сапраўды ж Слуцк і Слуцкі 
павет у 1920 г. былі ася- 
родкам дзейнасці беларус- 
кага нацыянальнага руху, 
мясцовай беларускай інтэ- 
лігенцыі. Сялянства было 
таксама нацыянальна свя- 
домым, яшчэ не пераця- 
рэбленае савецкай уладай, і 








( 


займала патрыятычныя па- 
зіцыі. Я тады тройчы су- 
стракаўся з кіраўніцтвам 
БЭ і спрабаваў пераканаць 
яго, але гэта аказалася да- 
рэмным. Тады я патрабаваў 
зняць свой подпіс пад арты- 
кулам аб Слуцкім паўстанні 
ў абедзвюх энцыклапедыях 
і надрукаваў свой тэкст у 
“Нашым слове”, дадаўшы 
знятыя рэдакцыяй БЭ з дру- 
ку іншыя мае артыкулы: ў 
Энцыклапедыі гісторыі Бе- 
ларусі кіраўніцтвам БЭ быў 
зняты артыкул “Слуцкая 
брыгада”, а ў Беларускай 
энцыклапедыі - артыкул 
“Слуцкі полк”. 

Яшчэ раз хачу пад- 
крэсліць, што слуцкія паў- 
станцы, не зважаючы на 
значную колькасную пера- 
вагу бальшавікоў, паднялі- 
ся на барацьбу за незалеж- 
насць Беларускай Народнай 
Рэспублікі, за самастой- 
насць сваёй дзяржавы, сва- 
Йго народа. Гэта не было 
паўстанне. Гэта быў зброй- 
ны чын нацыянальнай інтэ- 
лігенцыі і беларускага ся- 
лянства. Збройны чын бела- 
рускага народа. 

У 2001 г. у менскім 
выдавецтве “Энцыклапе- 
дыкс” была выдадзена кніга 


“Слуцкі збройны чын 1920 
г. у дакументах і ўспамі- 
нах”, якая з'яўляецца вельмі 
каштоўнай для нашай гіс- 
торыі кнігай, добра падрых- 
таванай і добра выдадзенай. 

Хацелася толькі за- 
значыць, што некаторыя 
дакументы ў дэталях адро- 
зніваюцца ад аналагічных 
дакументаў у розных ар- 
хівах ці выданнях. Прыве- 
дзены і ўспаміны ўдзельні- 
каў Слуцкага збройнага 
чыну. Але гэта не мае істо- 
тнага занчэння, бо - га- 
лоўнае - чытач атрымаў 
збор гістарычных крыніц, 
якія ніякія рэдактары і цэн- 
зары аспрэчваць не змогуць. 

Цяпер Слуцкі зброй- 
ны чын мае ўжо даволі ба- 
гатую літаратуру і дастат- 
кова публікацыі, але ён.па- 
ранейшаму замоўчваецца 


“афіцыйнай прапагандай і 


дзяржаўнымі сродкамі ма- 
савай інфармацыі, бо ўспа- 
мін пра яго і святка-ванне 
кожнай чарговай гадавіны 
збройнага змагання за неза- 
лежнасць Беларусі ніяк не 
стасуюцца з палітыкай ула- 
ды ў нашай краіне, якая 
гатова ў кожны зручны мо- 
мант аддаць незалежную 
краіну ў поўнае падпарад- 
каванне дзяржаўным ім- 
перскім уладам Расіі. 
Таму святкаванне 
Дня Герояў у наш час з'яўля- 
ецца вельмі актуальным і 
падкрэслівае рашучасць 
патрыётаў пад трымліваць 
традыцыі сваіх папярэд- 
нікаў у барацьбе за заха- 
ванне незалежнасці Бела- 


русі. 


Анатоль Грыцкевіч. 


. ВУЧОНЫЯ 
ІНСТЫТУТА 
ГЕНЕТЫКІІ 

ЦЫТАЛОГІІ НАНБ 

ПРАЦУЮЦЬ НАД 

СПРАЕКТАМ 
“ЭТНАГЕНОМІКА 
БЕЛАРУСКАГА 
НАРОДА” 


Вучоныя Інстытута 
генетыкі і цыталогіі Нацы- 
янальнай акадэміі навук 
Беларусі (НАНБ) працуюць 
над праектам “Этнагеномі- 
ка беларускага народа” 
Пра гэта паведаміў дырэк- 
тар інстытута, член-карэ- 
спандэнт НАНБ, доктар 
біялагічных навук прафесар 
Аляксандр Кільчэўскі 24 
лістапада ў Мінску на прэс- 
канферэнцыі, прысвечанай 
40-годдзю навуковай уста- 
НОВЫ. . 

Паводле яго слоў, 
задача праекта, што рэалі- 
зуецца пад кіраўніцтвам 
доктара біялагічных навук, 
члена-карэспандэнта НАНБ 
Алега Давыдзенкі, -- аца- 
ніць генетычныя працэсы, 
што адбываюцца ў карэн- 
ным насельніцтве Беларусі. 
“Было праведзена анкета- 
ванне беларусаў у тых мес- 
цах, дзе мінімальна адбі- 
ваўся ўплыў прышэльцаў 
--- энтасаў, якія аселі ў Бе- 


ларусі намного пазней за 
аўтахтоннае насельніцтва 
краіны. Гаворка ідзе пра 
рэгіёны Палесся і Падня- 
проўя. Дасканала анкета- 
валіся тыя прадстаўнікі 
карэннага насельніцтва, якія 
традыцыйна жылі на гэтых 
тэрыторыях не менш чым у 
трэцім пакаленні", -- паве- 
даміў навуковец. 

Паводле яго слоў, 
праект рэалізуецца другі 
год і яго практычныя вынікі 
будуць вядомы толькі праз 
некалькі гадоў. “Мы спа- 
дзяемся, што вынікі праекта 
дазволяць папоўніць банк 
хімічных даных аб спад- 
чынных захворваннях, аб 
фізічным, псіхалагічным і 
сацыяльным развіцці бела- 
русаў у выніку натураль- 
нага гістарычнага адбору”, 
-- сказаў А. Давыдзенка. 

Навуковец заўва- 
жыў, што сам ён, прыяз- 
джаючы ў Расію, даволі 
дакладна ідэнтыфікуе сябе" 
як беларуса, які адрозні- 
ваецца ад рускіх асаблі- 
васцямі паводзін, адносін да 
людзей і іншымі рысамі са- 
цыяльнай спадчыннасці. 

Як зазначыла заслу- 
жаны дзеяч навукі, лаўрэат 
Дзяржаўнай прэміі Беларусі 
акадэмік Любоў Хатылёва, 
праект “Этнагеноміка бела- 
рускага народа” даволі 
складаны, бо вучоныя не 
маюць дастатковых зыход- 
ных звестак пра тое, якімі 
былі продкі сённяшніх бела- 


русаў. 


Марат ГАРАВЫ, 
БелаПАН. 

(Працяг. Пачатак у папярэдніх нумарах.) 


98. ПАСЛЯ ВАЙНЫ 


Не заставалася болей 

Ні брамы, ні шчылін замочных. 
Быццам патухла маўклівае поле - 
Зеўрала змрочна. 


Не замінаў і завеям наўсцяж 
Месці вымерлы хорам. 
Часам яны захлыналіся аж 
Небывалым прасторам. 


Явы ранейшай не будзе зырчэй - 

Не паўторыцца следам. 

Сонца хаваючы ад непакорных вачэй 
Попел лётаў над светам. 


Ды не было між кустоў бур'яну, крапівы 
Хоць бы нейкай каморы. 

Хіба, як жабы ля купін дрыгвы, 
Варушыліся норы. 


А па дарогах жабрацкай замовай 
Хадзіла галеча. 

Ад рухаў ценяў чужых зноў галовы 
Ўгіналіся ў плечы. 


Нават і дыхала ўсё наваколле 
Стогнам і енкам. 

Не ачуняць было, пэўна, ніколі 
Спалоханным зрэнкам. 


Не адчапіўшыся доляй паніклай 
Ад пекла гарэзаў, 

Хілыя целы туліліся звыкла 

Да вернага лесу... 


99. НАБЫТАК 
(І.Капіевіч) 


Г яму дасталіся Айчыны 
Прынады-вярыгі. 

Сніў таксама няспынна 
Разумныя вечныя кнігі. 

Аж цягнулі да дрыжыкаў 
Пальцы яны, хвалявалі... 
Завіхаліся кніжнікі, 

Люд баранілі ад твані. 
Марай іх асвячоная 
Светлай. Дарма што лясная, 
Нават птушка вучоная - 
Кнігаўка - лётала ў краі. 
Тут ніколі не ведала 

Прага друкарства спакою -- 
Так было нам патрэбнае 
Гора салодкае гое. 

Ды вакол, што ні раніца 

То шукалі крамолу. 


І да гэтага вось дабіраліся 
Людзі Касцёла. 

У зямлю неславянскую 

Збег дзеля любае працы. 
Падхапіла галандская 
Хуткая хваля блукальца. 
Добры час жарсці непаслухмянай 
Прабілі курангы. 

Варушылі вятры акіяна 
Лісты фаліянтаў. 

Астуджалі лба ўпартага пот 
І салёныя пырскі. 

Там паклаў на яго вока Пётр, 
Самадзержац расійскі. 

У запале рашучых 

Кудысьці імчаліся хвілі... 
Людзі справы кіпучай 

На мове адной гаварылі. 

Не магло іх развесці 

Ў бакі ад адзінае мэты. 
Быць было яму ўрэшце 
Скарынаю рускай асветы. 


Увайшло яно ў галаву. 








РВАРЫД Ў НЕІ Т 


Як стралою яскравай. 

Зваў цаніннік-зямляк у Маскву 
Для найгоднейшай справы. 

Не аддаў горлаў гучных 
Юнацкіх ён зеллям карчомным. 
Нарабіў у Расіі падручнікаў 
Хлопацам вучоным. 

Іншы раз быў пад вечар з жывой 
Навуковай здабычай. 

Словы новыя мове сваёй 

У сусвету пазычыў. 

Нат эзопава мудрая хлусь 

Так прыцягвала вуха... 

Вось калі спахапілася Русь 

Па скарынаву духу. 

Як хто свіснуў нагайкай 
Загадна над соннай Нядбалай. 
Аж на самым ускрайку 
Набытак сабе адшукала. 


100. СЯЛЯНСКАЯ БАЖНІЦА 


Далей ад стыхіі шыкоўнай, 

Між родных азёраў і ніў 

Сусед - слынны храм памяркоўны - 
Па-іхняму і гаварыў. 


Патроху абжыўся у краі 
З вялікай сям'ёй дарагой. 
Забылася звада старая, 
Парушаны крыжа спакой. 


Не дужа сягаў у еўропы 

Ад крэўных літоўскіх асін. 
Прыйшоўся людзям да спадобы, 
Прызналі ўрэшнс сваім. 


Развага прыйшла да сучасся, 
З ёй - сонца, зямля, каласы... 
Хрыста іх ён не выракаўся, 
Не ператрасаў абразы. 


Ткаў свойскую ў сценах гканіну. 
Яго спагаднелы пакой 

Больш не напаўняўся лацінай, 
Славяншчынай цяжкай старой. 


А цёплага духу над целам 
Улады - о, хто не спасціг! 

Тут пастырам быў зразумелым 
Як бацька вясковы для ўсіх. 


Меў храм без залішніх сакрэтаў 
Парадак з вядомых жа страў. 
Патрэбы дзяцей сваіх ведаў, 
Вялікіх падаткаў не браў. 


А проста ён Боскаю ласкай 
Старанна адводзіў ад зла. 
Сумленнаю хатай сялянскай 
Бажніцца пад небам была. 


Ніхто не падлічваў заганы, 
Чужыя ўсе галасы. 
Зрадніліся сэрцы з арганам 
У здрадныя гэты часы. 


Не думалі пра абарону. 

Ну што возьмеш ты з мужыка? 
Быў з Богам адным усё роўна, 
У дробязі не ўнікаў. 


Аб згодзе і ладзе ён енчыў, 
На іншыя думкі скупы. 
Празвалі яго вырачэнцам 
Занаддта святыя папы. 


101. СКРУХА 
(Г. Каніскі) 


З розуму пасходзілі галовы, 
Распаласавалі каравай. 

Не пляміце ісціннае Слова. 

Не купайце ў брудзе Белы край. 





До яму закідаў ненажэрных. 

Ён прысудам вечным абразоў 
Быў і ёсць Айчынай прававернай 
З вогненных рагнедавых часоў. 


Замяло чужынным павуціннем. 
Не патрэбна там яе распуст, 

Дзе ўзышла святая Ефрасіння, 
Тураўскі паўстаў Залатавуст. 


І перад ардою не палегла 

Вера - змацавалі ж кавалі! 

Дык адкуль сюды, з якога пекла 
Унія з лацінаю прыйшлі? 


Марна згодны звон шукаць у хрусце 
Біцца з сатаной- дык да канца! 

Сам паверыў, што душу адпусцяць 
Усяго кароль наабяцаў... 


Хворае пад небам мітусенне. 
Сапраўды, сляпцу твайму лягчэй. 
Бо ўжо не патрэбна вызваленне 
Прыцемку паныламу вачэй. 


Хто цябе за тое пашкадуе. 

Што каварна пуста на дрыгве 
Г што па-ранейшаму смуткуе 
Белы храм па светлай галаве. 


Не дабег да кінутага долу - 
Спатыкнуўся з Захадам прамень. 
Свет няроўна сонца раскалола - 
Нас якраз адсунула у цень. 


102. ПЕСНЯ 


Жывіла і ў дыме адна 
Старонка ў час старадаўні. 
Аб чымсьці гадала сасна 

Над возерам ціхім світальным. 


Усіх абвяшчала зара, 

Што блізіцца сонца спагада. 
Якая другая зямля 

Гучала такім спеўным ладам? 


Блішчэла блакітная галадзь, 
Згасала ў небе дзянніца. 

Як песні было прамаўчаць, 
Слязамі ў вачах не праліцца? 


Бруіла матывам жыццё... 
Што значыла ёй ліхалецце? 
Сціхала на свеце ўсё, 

Калі дакраналася ледзьве. 


Самотаю чыстай журбы 
Нагадвала зноў аб расстанні. 
Г сцягвала горла - гук быў 
Апошняй пятлёю рыдання. 


А й лучыў дыханні адчай - 
Не вырачыся ні на волас 
Балюча душы палягчаў 
Былы заветнейшы голас. 





С. Квіцень 

Ты з ім толькі перацярпеў, 
Зямляк, у знявечанам храме. 
Адзін спавядаў ён цябе, 

А ўсіх апрача адабралі. 


Ды досыць было жабраку 

І гэтага нават увосень. 

Так пелася сэрцу пакуль - 

Амаль што шчасліва жылося. . 


103. СЦІПЛЫ ПРАСТОЛ 


Дык - патухлы прыходзіў спакой, 
Сум адзін да апошняй мяжы? 
Што яшчэ заставалася ў ёй, 

У амаль дагарэлай душы? 


Толькі сціплы вячэрні прастол - 
Тая ж да небакраю ралля. 

Хіба песня адна навакол - 

Без краёў прыгажуня-зямля. 


З лішкам хопіць гарачым вачам 
Незабыўна адзінай такой 

Ў ёй - апора аслаблым плячам 

І крынічка з жывою вадой. 


Ды настойліва вусны заве 
Мова родная... Хто ж не багач - 
Гэтак клеткі гучаннем яе, 
Як салодкай хваробай шчымяць. 


Быцца птушак чуваць веснавых, 
Толькі з выраю, звон-перазвон. 
Не згубіўшы ўражлівы слых, 
Проста існага знойдзеш рэзон. 


Назаўсёды радзіма з габой - 

І ў ліха любога набег. 

Ёй не будзе маланкі гакой. 

Што прымусіць замоўкнуць навек. 


Хоць жыцця не парушыць закон 
І ўзад хуткі час не скране, 

Ды не кіне яна жабраком - 
Будзеш успамінаць і ў труне. 


104. БЛАЗАН 


Такога шыкоўныя суддзі 

Прымалі не болей за смецце. 
Шукалі ў ім пудзілу з пудзіл, 
Найпершага блазна на свеце. 


Але без асобага смаку 
Смярдзелі паганыя рысы. 

І згодна ківаў небарака - 
Куды яму, з гэтакай пысай? 


Не надта вучоны ён госць, 

Дзе пуста, паночку, там пуста. 

О, як рагатаў ягамосць 

Над гэтым мужыцтвам бязглуздым! 


І смачна гуляла сумесь 
Пародыі і балагана. 
Здаровы прыдурваўся сэнс, 
Разумнічаў мозг занядбаны. 


Таксам цікавы прадмет, 

А быў і вясёлы, і свойскі 
Прыемны вяльможны сусед, 
Глядач інтэрмедый вучнёўскіх. 


Калі ўжо бяда, дык бяда - 
Вучонасці поўная шафа. 
Даходзіла сарамата, 

Як жарт у начы да жырафы. 


(Працяг у наступным нумары.) 

Я. Шатохін. 


...Так назваў сваю 
выставу мастак Яўген Ша- 
тохін. У гэтым назове -- 
ягоная грамадзянская і мас- 
такоўская сутнасць, ягоныя 
карані. Пінск --- родны го- 
рад, дзе ён прыйшоў на гэты 
свет, дзе зрабіў першыя 


крокі на шляху да майстэр- 
ства рысавальшчыка: Сам 
гворца лічыць, што маста- 
ком ён стаў у дзяцінстве, 
тады, калі адчуў і ўбачыў 
прыгажосць навакольнай 
прыроды. Яго хвалявалі 
туманы над роднай Пінай. 
узыход сонейка, навальні- 
цы, змена пораў года. І як 
вынік -- жаданне і першая 
спроба адлюстраваць свае 
пачуцці на паперы, якія 
асабліва востра праявілася 
ў 10-гадовым узросце. Яў- 
ген Шатохін лічыць сваім 
галоўным, пасля прыроды, 
настаўнікам Яўгена Пятро- 
віча Пулхава, які гуртаваў 
вакол сябе дзяцей, што жа- 
далі маляваць. Менавіта ён 











Заснавальнік: 


Адрас рэдакцыі: 


231282, г. Ліда-2, п/с 7. 

і прывіў любоў да мастац- 


тва. У той дзіцячай студыі 
малы Яўгенка адчуў асало- 
ду ад працы у такім, на 
першы погляд, простым і 
даступным матэрыяле як 
аловак і папера, якому за- 
стаўся верным цягам свайго 

светлы, бязвоблачны, ружо- 
ВЫ. 

Аднак жыццё не пес- 
ціла будучага творцу. 
Шлях да майстэрства быў 


няпростым. Лёс закінуў яго 


ў Расію, дзе давялося спалу- 
чаць вучобу і працу. У 
ГПТВ горада Бранска ён 
вывучыўся на слесара і 
гэта, дарэчы, надта прыда- 
лося яму ў будучым. Вы- 
шэйшую адукацыю атры- 
маў у Арлоўскім педагагіч- 
ным і Харкаўскім мастацка- 
прамысловым інстытутах. 
Паслядоўна і мэтанакіра- 


“вана ішоў ён да сваёй га- 


лоўнай мэты ў жыцці. І 
першай сур'ёзнай заяўкай 





Хе 46 (732) 


а 


СПАЛ 


Працаваў творча, шліфаваў 
майстэрства рысавальшчы- 
ка, удзельнічаў у шматлікіх 
выставах і адначасна зара- 
бляў на хлеб надзённы фізіч- 
най працай. Пра Яўгена 
Шатохіна можна было даве- 
дацца з друку не толькі як 
пра мастака, але і як пра 
вялікага рамантыка, няўры- 
мслівага вандроўніка, які 
здзіўляў тым, што пабуда- 
ваў свой карабель і плаваў 
на ім па многіх паўночных 
рэках, зрабіў 12 навігацый 
па Белым моры. 

Але Яўген -- паля- 
шук. Душой і сэрцам ён тут, 
на сваёй малой радзіме, на 
Бацькаўшчыне. У 40-гадо- 


жыцця. Гэтакі быў пачатак: 


З нізкі «Гарбузовая восень». 1999, 


ТБМ імя Францішка Скарыны. 


Пасведчанне аб рэгістрацыі: 
Хе 83 ад 28 чэрвеня 1996 г. 


220034, г. Менск, вул. Румянцава, 13. 
Адрас для паштовых адпраўленняў: 


Е-таі!: пазгаз!Іофа(діці бу 





На ўзлессі. З нізкі «Сьцяжынкі Язэпа Драздовіча». 
1999. 


пра сябе як мастака стаў 
удзел Яўгена, студэнта пе- 
радапошняга курса, ва Усе- 
саюзнай выставе. Гэта яго- 
ная першая выстава, пасля 
якой будзе шмат іншых. У 
1982 годзе Шатохін быў 
прыняты ў Саюз мастакоў 
СССР. Пра творцу з'явіліся 
публікацыі у цэнтральных 
сродках масавай інфарма- 
цыі, дзе друкаваліся і ягоныя 
працы. Ён бярэ актыўны 


ўдзел у шматлікіх выста-. 


вах. 
Пятнаццаць гадоў 
мастак пражыў на Поўначы. 


вым узросце вяртаецца ў 
родны Пінск, дзе і рэалізуе 
свой шматгранны талент, 
жыццёвы досвед. Арганізуе 
і ўзначальвае дзіцячую шко- 
лу выяўленчага мастацтва, 
якую марыць зрабіць вучэ- 
льняй Беларускай ака- ... 
дэміі мастацтваў і зна- 
ходзіць падтрымку і 
ўзаемнасць у рэктара 
Васіля Шаранговіча. . 
На жаль, задума Яўге- 
на Шатохіна не. 
спраўдзілася. У 1997- 
ым годзе ён быў па- 
збаўлены працы ў мас- 
тацкай школе за сваю ; 
актыўную грамадзян- 
скую пазіцыю. Але ён: 
паспеў зрабіць чаты- 
ры выпускі, З якіх 46 
вучняў той дзіцячай 
установы абралі ў: 
сваім жыцці маста 
коўскую сцяжынку. 
Многія з іх прысут- 
нічалі на адкрыцці 
выставы свайго настаўніка. 
Гэта яго гонар і плён працы 
як педагога. 

Яўген Шатохін -- 
відны грамадскі і палітычны 
дзеяч. Разам з аднадумцамі 
ён стварае Пінскую гарад- 
скую арганізацыю Тавары- 
ства беларускай мовы. Як 

Матчын брат Уладзімір. З нізкі «Крыўныя». 2002. 


“дэпутат гарадскога савета, 


9 гадоў узначальвае камі- 
сію па культуры, справах 
рэлігіі і спорту. Актыўна 
ўдзельнічае ў выставачнай 
дзейнасці Берасцейскай фі- 
ліі Беларускага саюза мас- 


такоў. Але не трэба думаць, 
што мастак зазямліўся на 
Піншчыне. Аматар ванд- 
ровак, ён не толькі плавае на 
сваёй самаробнай яхце “Са- 
кавік” па Піне і Прыпяці, дзе 
чэрпае натхненне. Шатохін 
пабываў у розных куточках 
сваёй любай краіны, дзе 


адкрыцці выставы, дзе згад- 
валіся імёны такіх майстроў 
як Пётра Сергіевіч, Яўген 
Кулік, Уладзімір Лукашык, 
Рыгор Сітніца. Ад сябе да- 
дам да гэтага пераліку Вік- 
тара Сташчанюка і Уладзі- 


міра Васюка. Таму не такі 
часта мы маем магчымасць 
бачыць выставы падобнай 
графікі. 

Сталічны глядач і 
госці Менска адкрыюць для 
сябе выдатнага майстра 
алоўка, калі наведаюць 
Музей сучаснага выяўлен- 





Ля школы. З нізкі «Цішыня ў Бычках». 2004. 


стварыў сотні графічных 
палотнаў, замалёвак. Акра- 
мя таго, ён паспяхова рэ- 
прэзентуе свае творы ў 
Францыі, Германіі, Польш- 
чы. Яго любімыя матэры- 
ялы традыцыйныя -- аловак 
і акварэль. Яўген Шатохін 
адзін з нямногіх выдатных 
рысавальшчыкаў Беларусі. 
Пра гэта гаварылася на 


Аўтары цалкам адказныя за падбор 
і дакладнасць прыведзенай інфармацыі 

чага мастацтва, дзе 16 ліс- 
тапада адкрылася экспазі- 
цыя графічных твораў Яў- 
гена Шатохіна, які дапа- 
можа ўсім нам убачыць у 
самым простым, будзённым. 
хараство і прыгажосці, бе- 
ларускай зямлі, беларускай 
душы. ' 


ІрМа. 














